



காலைக்கதிர்

Kalaikkathir

சில விடயங்களை எழுதி முடித்து, அத்துடன் விட்டு விடுவோம் என்றால் - நாமாக விட்டு விடுவோம் என்றாலும் - அவை எம்மை விட்டு விடுவதில்லை. வெள்ளத்தில் மிதந்து வந்ததை மூடை என்று நினைத்து கரடி யைக் கட்டிப் பக்கம் 02

விடியல் 05 வள்ளுவர் ஆண்டு 2052 சித்திரை 21 செவ்வாய்க்கிழமை 04.05.2021 கதிர் 180

மேலும் 13 பேரை பலியெடுத்தது கொரோனா



709 ஆக அதிகரித்தது மொத்தச் சாவு

இலங்கையில் கொரோனா வைரஸ் தொற்றுடன் அடையாளம் காணப்படுபவர்களின் எண்ணிக்கை நாள்நோடும் அதிகரித்து வருகின்ற நிலையில், கொரோனா வால் சாவடைபவர்களின் எண்ணிக்கையும் தினந்தோறும் உயர்வடைந்து வருகின்றது. கொரோனாத்தொற்றால் மேலும் 13 பேர் உயிரிழந்துள்ளனர் என்று அரசு தகவல் திணைக்களம் நேற்றிரவு வெளியிட்டுள்ள அறிக்கையில் குறிப்பிடப்பட்டுள்ளது.

இதையடுத்து நாட்டில் கொரோனாத்தொற்றால் உயிரிழந்தோரின் மொத்த எண்ணிக்கை 709 ஆக அதிகரித்துள்ளது. 7 ஆண்களும், 6 பெண்களும் கொரோனாத்தொற்றால் உயிரிழந்தோரின்

இலங்கையில் கட்டுக்கடங்காமல் தாண்டவமாடுகின்றது கொரோனா

நேற்று மட்டும் 1,923 தொற்றாளர்கள் அடையாளம் நாளொன்றில் அதிகளவிலான நோயாளர்கள் பதிவு

இலங்கையில் கொரோனா வைரஸ் தொற்றாளர்களின் எண்ணிக்கை கட்டுக்கடங்காமல் அசுர வேகத்தில் அதிகரித்துள்ளது. நாளொன்றில் அதிகமான கொரோனாத் தொற்றாளர்கள் நேற்றுப் பதிவாகியுள்ளனர். நேற்று 1,923 பேர் தொற்றுடன் அடையாளம் காணப்பட்டுள்ளனர் என்று அரசு தகவல் திணைக்களம் அறிவித்துள்ளது.



கொரோனாவுக்கு முடிவுகட்ட அனைவரும் ஒத்துழையுங்கள்



பிரதமர் மஹிந்த கோரிக்கை

நாட்டின் தேசிய அனர்த்தம் எனக் கருதிகொரோனா வைரஸ் பரவலைக் கட்டுப்படுத்த அனைவரும் ஒத்துழைப்புகளை வழங்க வேண்டும் என்று பிரதமர் மஹிந்தராஜபக்ஷ கோரிக்கை விடுத்துள்ளார்.

மக்கள் சரியான முறையில் சுகாதார வழிக்காட்டல்களைப் பின்பற்றுவது மிகவும் அவசியம் எனவும் அவர் வலியுறுத்தியுள்ளார்.

அவர் மேலும் தெரிவித்த தாவது:-

பிரதமரின் வடக்கு, கிழக்கு இணைப்பாளராக கீதநாத்



வடக்கு, கிழக்கில் புனர்வாழ்வு, புனரமைப்பு விடயங்கள் தொடர்பான பிரதமர் மஹிந்த ராஜபக்ஷவின் இணைப்பாளராக கீதநாத் காசிலிங்கம் நியமிக்கப்பட்டுள்ளார்.

இது தொடர்பாக பிரதமர் மஹிந்த ராஜபக்ஷ நேற்றைய

நீரில் மூழ்கி மாணவன் உயிரிழப்பு

(அப்துல் சலான் யாசிம்) மூதூரில் 16 வயது மாணவன் ஒருவர் ஆற்றில் மூழ்கி வைத்தியசாலையில் சேர்க்கப்பட்ட

போலி நாணயத்தாள்களுடன் ஒருவர் கிளிநொச்சியில் வசமாக மாட்டினார்

(ந.லோகதயானன்) கிளிநொச்சி - சாந்த புரம் பகுதியில் போலி நாணயத்தாள்களுடன் குடும்பஸ்தர் ஒருவர்

கைது செய்யப்பட்டுள்ளார். சாந்தபுரம் பகுதியில் சந்தேகத்துக்கிடமான முறையில் பையில் பணம் எடுத்து வரப்படுகின்றமை தொடர்பில் பொலிஸாருக்குக்கிடைத்த இரகசியத் தகவலையடுத்து சுமார் 8



70 கர்ப்பிணிகளுக்கு கொரோனா வைரஸ் புதிய கொத்தணியில் அடையாளம்

நாட்டில் புதிய கொரோனா கொத்தணியில் இதுவரையில் சுமார் 70 கர்ப்பிணித் தாய்மாருக்குத் தொற்று ஏற்பட்டுள்ளது. அத்தோடு பிறந்து ஒரு மாதமே யான குழந்தை

கொடிகாமம் வர்த்தகர்கள் நால்வர் உட்பட

வடக்கில் மேலும் 14 பேருக்கு கொரோனாத் தொற்று உறுதி

(எஸ்.நிதர்ஷன்) வடக்கு மாகாணத்தில் மேலும் 14 பேருக்குக் கொரோனா வைரஸ் தொற்றுள்ளமை நேற்று கண்டறியப்பட்டுள்ளது என்று மாகாண சுகாதார சேவைகள் பணிப்பாளர்

மருத்துவர் ஆ.கேதீஸ்வரன் தெரிவித்தார். இது தொடர்பில் அவர் மேலும் தெரிவித்ததாவது:- யாழ்ப்பாணம் பல்கலைக் கழக மருத்துவபீட

Techno World
தொழில்நுட்பக் கல்லூரி
Clock Tower Road, Jaffna 0770175346

2021 A/L DAY CLASS ZOOM CLASS

2021 A/L மற்றும் 2020 A/L வீட்டுவகை தேர்ந்தெடுக்கப்பட்டுள்ள பற்றாக்குறை நேரம் மட்டும் A/L தேர்ந்துபெறும் ஆர்விகள் மற்றும் Technical college விண்ணாசைகளைப் பெறும், முக்கணி கல்வி திறமை.

தொழில்நுட்பவியல்க்கான விஞ்ஞானம்	பாகவன் (BSc) மருத்துவ அறிவு (BSc) நீரோலன் (BSc)
பொறியியல் தொழில்நுட்பவியல்	அணுத்துவியல் (INDE) சீவனவியல் (BSc in Microbiology) நீர்சாந்தன் (INDE)
உயிர் முறைமைகள் தொழில்நுட்பவியல்	திருக்குமரன் (BSc in Agri) நீரோலன் (BSc in Agri)
தகவல் தொழில்நுட்பவியல்	உ.மா.காந்தன் (BIT) நயன் (BSc)
விவசாயம்	சாரங்கன் (BSc in Agri) திருக்குமரன் (BSc in Agri)
சீத்திரம்	ஜெயந்தன் (BA)
புவியியல்	S.P.கான் (BA)
கணிதம் (7)	மொகனராஜ் (BSc)
மூலக்கற்கை	கந்திரன் (MA in Mass communication)

நேரடி வகுப்புகள் ஆய்வித்த பின்னரும் ZOOM வகுப்புகள் இறுதிப்பரீட்சை வரை தொடர்ந்து நடைபெறும்

தொடர்பு: 0770175346

இனி இது...

(முதலாம் பக்கத் தொடர்ச்சி...)
பிடித்தவன் கதை மாதிரியாகி விடுவதுண்டு. அப்படிப் பட்ட ஒரு விடயம் குறித்து இன்று மீள எழுதப் போகின்றேன். அண்மைக் காலமாக கீரியும் பாம்பும் போல இருந்தார்கள் சுமந்திரனும் அவரது கட்சித் தலைவர் மாவை சேனாதிராசாவும். திடீரென சுமந்திரனைத் தன் வீட்டுக்கு இரவு விருந்துக்கு அழைத்து மாவை உப சரித்தமை குறித்துக் குறிப்பிட்டிருந்தேன். இருவருக்கும் இடையில் நல்லுறவு துளிர்ப்பது பற்றிய தகவல் அது. பொதுத் தேர்தல் முடிவு அறிவிக்கப் பட்டபின்னர் அத்தேர்தலில் தோல்வியுற்ற மாவை சேனாதிராசாவின் வீட்டுக்கு அத்தேர்தலில் வெற்றி பெற்ற சுமந்திரனும், சிறிதளவும் சந்திரன்ருத் போது சுமந்திரனின் வாகனத்தை மாவை வீட்டுக்குள் இருந்து வல்வந்தமாக வெளியேற்றியமை வரை பல சம்பவங்கள் அரங்கேறியிருந்தன.

அப்படி சுமந்திரனின் வாகனத்தை வெளியேற்றிய நபரையே இம்முறை வீட்டு வாசலுக்கு அனுப்பி, வாசலில் இருந்து சுமந்திரனை வாகனத்துடன் உள்ளே அழைத்து வரப் பணித்திருந்தார் மாவை என்பதில் தொடர்ச்சி, நாட்டுக்கோழி அடித்து, நல்ல சமையல் செய்து, பந்தி பரிமாறி, அந்தச் சாப்பாடு - அத்துவம் நாட்டுக்கோழிக் கறி - நன்றாக இருக்கின்றது என சுமந்திரன் கூறியமையை மாவை குடும்பம் கேட்டு மகிழ்ந்தமை வரை பல விடயங்கள் எனக்குத் தெரியும். ஆனால் நாகரிகம் கருதி அவை எவற்றையும் நான் முன்னர் எழுதவில்லை.

வாசல்களுக்கு இரண்டு விடயங்களைக் குறிப்பிட வேண்டியுள்ளது. இத்தகவல் ஏதும் சுமந்திரன் எனக்குத் தெரியப்படுத்தியமை அல்ல. எனக்குக் கிடைத்த தகவல் களை cross check செய்வதற்காக "மாவை வீட்டுக்கு இரவு விருந்துக்குச் சென்றிருந்தீர்களா?" - என்று ஒரு கேள்வி சுமந்திரனிடம் நான் கேட்டமையோடு சரி. இதற்கு மேல் அவரிடம் நான் ஏதும் விசாரிக்கவில்லை.

அடுத்தது - ஏற்கனவே இவ்விடயத்தை நான் எழுதிய போது எங்கிருந்து இந்தத் தகவல்களை நான் பெற்றுக் கொண்டேன் என சுமந்திரனே தேடினார் என நான் அறிந்து கொண்டேன். (தன்னை நான் நோட்டம் விடுகிறேன் என்ற தகவல் அவருக்கு சில சமயங்களில் எரிச்சலைத் தந்திருக்கலாம்.)

இனி விடயத்துக்கு வருகிறேன். இன்னொரு நாளிதழில் வரும் பத்தியில் நான் எழுதிய இந்த விடயம் பிரஸ் தாபிக்கப்பட்டிருக்கின்றது. அந்தப் பத்தியை எழுதுபவரை எனக்கு நன்கு தெரியும். என் மதிப்புக்குரிய நண்பர் அவர். என் விடயத்தில் பொய் அல்லது தவறாக ஏதும் எழுத வேண்டிய தேவை அவருக்கு இல்லை. அப்படி அவர் செய்யவும்மாட்டார்.

தாம் மாவை சேனாதிராசாவுடன் உரையாடிக் கொண்டிருந்தமை பற்றி அந்தப் பத்தியில் அவர் பிரஸ்தாபித்திருந்தார். "அண்மையில் தனது வீட்டில் சுமந்திரனுக்கு விருந்தளித்தது பற்றி வந்த செய்திகள் குறித்தும் குறிப்பிட்டார். தந்தை செல்வாவின் நினைவு தின வைபவத்திற்கு நினைவுரையாற்ற வந்திருந்த ஜெகான் பெரேராவைத் தனது வீட்டுக்கு இரவு உணவுக்கு வருமாறு தான் அழைத்த போது சுமந்திரன் தானே அவரைத் தனது வாகனத்தில் அழைத்து வருகிறேன் என்று கூறினாராம்.

"இரவு உணவுக்கு ஒருவரை அழைக்கின்றபோது நானும் அவருடன் வருகிறேன் என்று இன்னுமொருவர், அதுவும் நமது கட்சிக்காரர் சொல்கின்ற போது இல்லை, நீங்கள் வரவேண்டாம் என்று சொல்வது நமது பண்பாடா? நல்லது நீங்களும் வாருங்கள்" என்று தானே சொல்லவேண்டும் என்றவர், இவ்வாறு ஜெகான் பெரேராவுக்குத் தான் இரவு உணவு வழங்கியபின்னர், சுமந்திரனுக்கு விருந்து வைத்த மாவை என்று செய்தி போடுகின்றார்கள் என்று ஆதங்கப்பட்டேன் கொண்டார்."

- இது அந்த நண்பரின் பத்தியில் வந்த தகவல். அவர் நிச்சயம் பொய் எழுதியிருக்க மாட்டார். மாவை கூறியவற்றைத் தான் எழுதியிருப்பார். சொல்லாடல்கள் மாறியிருக்கலாம். கருத்து மாறியிருக்காது. அந்த இரவு விருந்து குறித்து நான் விலாவாரியாகக் குறிப்பிடாதபடியால் எப்படியும் நாக்கைத் திருப்பிப் போடலாம் என மாவையர் எண்ணுகின்றார் போலும்.

அந்த இரவு விருந்தில் மாவை, சுமந்திரனுடன், ஜெகான் பெரேரா, வலி, வடக்குப் பிரதேச சபைத் தலைவர் சுகிர்தன் ஆகியோர் பங்குபற்றினர் என்பது உண்மை. சுமந்திரனுக்குத் தொலைபேசி அழைப்பு எடுத்த மாவை, "இரவு விருந்துக்கு ஜெகான் பெரேராவை அழைத்துள்ளேன். நீங்களும் வாருங்கள்!" - என்று அழைப்பு விடுத்துள்ளார்.

"என்ன நேரம்?" - என்று சுமந்திரன் கேட்ட போது, "ஜெகான் பெரேரா வருகிற போது அவர் நேரத்துக்கேற்ப வாருங்கள்!" - எனப் பதிலளித்திருக்கின்றார் மாவை.

அதன் பின்னர்தான் மாலையில் வலம்புரி ஹோட்டலில் ஒரு நிகழ்வுக்குச் சென்ற சுமந்திரன் அங்கு ஜெகான் பெரேராவைச் சந்தித்து தனது வாகனத்தில் மாவை வீட்டுக்கு சுமந்திரன் கூட்டிச் செல்லும் ஏற்பாடு ஒழுங்குபடுத்தப்பட்டது.

மாவை மேற்படி பத்தியாளருக்குத் தெரிவித்த தகவல்களில் பின்வரும் விடயங்கள் உண்மைக்கு மாறானவை.

ஒன்று - ஜெகான் பெரேராவை தனது வீட்டுக்கு இரவு உணவுக்கு வருமாறு தான் அழைத்த போது, சுமந்திரன் தானே அவரை தனது வாகனத்தில் அழைத்து வருகிறேன் என்று கூறி, அந்த விருந்தில் தேடி வந்து சுமந்திரன் தானாக ஒட்டிக் கொண்டார் எனத் தெரிவித்திருப்பது.

இரண்டாவது - நானும் அவருடன் வருகிறேன் என்று சுமந்திரன் சொன்னமையால், பண்பாடு கருதி அவரை வரச் சென்றேன் என்று மாவை கதை விட்டிருப்பது. உண்மையில் தனியாகத் தொலைபேசி அழைப்பு எடுத்து மாவையே சுமந்திரனை இரவு விருந்துக்கு வரவருங்கள் என்று அழைப்பு விடுத்தார் என்பதே நடந்தது.

மூன்றாவது - இது எனது உணர்வு. அவ்வளவுதான். சுமந்திரனுடன் patch up செய்ய விரும்பிய மாவையருக்கு ஜெகானுக்கு இரவு விருந்து என்ற சாட்டு உதவியதால் அதன் பெயரில் சுமந்திரனை அழைத்துள்ளார். இப்போது அது விடயம் வெளியே கசிந்து விவகாரமாகத் தன் ஆதரவாளர்கள் மத்தியில் மாறி விட்டமையை அடுத்து, ஒவ்வொரு இடத்தில் ஒவ்வொரு மாதிரி புத்தகின்றார் அவர். ஒரே நேரத்தில், ஒவ்வொருவருக்கு, ஒவ்வொரு மாதிரி முகம் காட்ட முயற்சித்தால் இப்படித்தான் ஆகும்...!

★ ★ ★
மாகாண சபைத் தேர்தல் வரப்போகின்றதோ இல்லையோ முதலமைச்சர் கனவு விவகாரம் பல தரப்புகளுக்குள்ளும் குழப்பத்தை ஏற்படுத்தாமல் இல்லை. தமிழக கூட்டமைப்பில் தமிழரசுக் கட்சித் தலைவரின் முதல்வர் பித்து சிரியாய் சிரிக்கும் நிலைமையை ஏற்படுத்தியிருக்கின்றது என்றால், தமிழ்த் தேசிய மக்கள் முன்னணிக் குள்ளும் அது விடயம் பிய்ச்சல், பிடுங்கலை ஏற்படுத்தியிருப்பதாகத் தெரிகின்றது.

அங்கு இழுபறி சட்டத் தரணிகள் மத்தியில், சுகாஷ், காண்டபன் என்ற சர்ச்சை. நெல்லியடி, வன்மனாடம் வீதியில் உள்ள - அகில இலங்கைத் தமிழக காங்கிரஸ் கட்சியின் மூத்த உறுப்பினர் சிவராசா என்பவர் வீட்டில் நேற்று முன்தினம் ஓர் இரகசியக் கூட்டம் - பெரிய ஆர்வாரம் ஏதுமில்லாமல்.

கஜேந்திரகுமார் எம்.பி., கஜேந்திரன் எம்.பி., சுகாஷ், காண்டபன் உட்பட 16 பேர் பங்குபற்றினர் எனத் தெரிகின்றது. அடுத்து வரக் கூடிய மாகாண சபைத் தேர்தல் குறித்தே அதிகம் பேசப்பட்டது.

கூட்டத்தில் மூன்று தடவைகள் சுகாஷ் - காண்டபன் இடையே வாய்த் தர்க்கம் உச்சக் கட்டத்தை அடைந்தது.

அதனால் சீற்றமடைந்த கஜேந்திரகுமார் பொன்னம்பலம் "அப்படியானால் நீங்கள் சண்டை பிடியுங்கள். நான் போகிறேன்." - என்று எழுந்து செல்ல முற்படும் அளவுக்கு நிலைமை மோசமானது.

"சும்மா இருந்த மணிவண்ணன் வெறும் ஈர்தான். அந்த ஈரைப் பேணாக்கி, பேணைப் பெருமாளாக்கியவர் இவர்!" - என்று காண்டபன் தெரிவிக்க வாய்த் தர்க்கம் முற்றியது.

இதனால் கூட்டம் அவசரமாக முடிவுறுத்தப்பட்டது.

வரும் மாகாண சபைத் தேர்தலில் யார் முதல்வர் வேட்பாளர் என்பதுதான் சர்ச்சைக்கு பிரதான காரணம் எனத் தெரிகின்றது.

முதல்வர் வேட்பாளராகக் காண்டபனை நிறுத்துவது என்று உயர்மட்டத்தில் இரகசியத் தீர்மானம் எடுக்கப்பட்டுள்ளது

எனவும் அறியவந்தது.

கட்சியின் தலைவர் ஆனந்தராசா சுகவீனம் காரணமாக இந்தக் கூட்டத்தில் பங்குபற்றவில்லை எனத் தெரிகின்றது.

இந்த கூட்டம் குறித்து எழுது செய்தியாளர் ஒருவர் சுகாஷிடம் தொடர்பு கொண்டு கேட்டார். அவர் அப்படி ஒரு கூட்டம் நடக்கவே இல்லை என மறுத்துரைத்தார்.

வீட்டுக்கு வீடு வாசல்படி. கட்சிக்குக் கட்சி முதல்வர் போட்டி. அது, தவிர்க்க முடியாத பிரச்சினைதான் போலும்...!

- மின்னல் -

மேலும் 13 பேரை...

(முதலாம் பக்கத் தொடர்ச்சி...)

பட்டியலில் நேற்றுப் பதிவாகியுள்ளனர்.

கம்பஹா பிரதேசத்தைச் சேர்ந்த 80 வயது பெண், திவுலப்பிட்டிய பிரதேசத்தைச் சேர்ந்த 44 வயது பெண், ஜா - எல் பிரதேசத்தைச் சேர்ந்த 70 வயது பெண், மாவில்மட பிரதேசத்தைச் சேர்ந்த 42 வயது ஆண், நீர்கொழும்பு பிரதேசத்தைச் சேர்ந்த 68 வயது ஆண், மாலபே பிரதேசத்தைச் சேர்ந்த 66 வயது ஆண், மாலபே பிரதேசத்தைச் சேர்ந்த 82 வயது பெண், பொரளை பிரதேசத்தைச் சேர்ந்த 52 வயது ஆண், நுவரெலியா பிரதேசத்தைச் சேர்ந்த 59 வயது ஆண், முகத்து வாரம் பிரதேசத்தைச் சேர்ந்த 79 வயது பெண், நீட்டம்புல பிரதேசத்தைச் சேர்ந்த 68 வயது ஆண், பாணந்துறை பிரதேசத்தைச் சேர்ந்த 69 வயது பெண், புலத் சிங்ஹல பிரதேசத்தைச் சேர்ந்த 77 வயது ஆண் ஆகியோரே உயிரிழந்தவர்களாவர்.

இலங்கையில்...

(முதலாம் பக்கத் தொடர்ச்சி...)

இதன்படி நாட்டில் தொடர்ந்து ஐந்தாவது நாளாகவும் கொரோனாத்தொற்றாளர்களின் எண்ணிக்கை 1500ஐக் கடந்துள்ளது. கடந்த 5 நாட்களில் 8 ஆயிரத்து 723 பேர் கொரோனாத் தொற்றுடன் அடையாளம் காணப்பட்டுள்ளனர்.

இதையடுத்து நாட்டில் கொரோனாத் தொற்றால் பாதிக்கப்பட்டவர்களின் மொத்த எண்ணிக்கை ஒரு இலட்சத்து 13 ஆயிரத்து 676 ஆக உயர்வடைந்துள்ளது. கொரோனா நோயாளிகளில் 98 ஆயிரத்து 209 பேர் குணமடைந்துள்ளனர் எனவும், 14 ஆயிரத்து 758 பேர் சிகிச்சை பெற்று வருகின்றனர் எனவும் அரசு தகவல் திணைக்களம் மேலும் தெரிவித்துள்ளது.

பிரதமரின் வடக்கு...

(முதலாம் பக்கத் தொடர்ச்சி...)

அமைச்சரவைக் கூட்டத்தில் சமர்ப்பித்த அமைச்சரவைப் பத்திரம் அங்கீகரிக்கப்பட்டுள்ளது.

பிரதமரின் இணைப்புச் செயலாளர் என்ற தற்போதைய பதவிக்கு மேலதிகமாக இப்பொறுப்பு கீதநாத் கையாள்வார்.

யாழ்ப்பாணம், வண்ணார்பண்ணை, யாழ்ப்பாணம் இந்துக் கல்லூரி பிரதேசத்தைத் தமது பிறப்பிடமாகக் கொண்ட கீதநாத் கொழும்பில் கல்வி பயின்றவர். முன்னர் நாடாளுமன்ற உறுப்பினர் நாமல் ராஜபக்ஷின் இணைப்புச் செயலாளராகப் பணியாற்றியவர். ராஜபக்ஷ குடும்பத்தவர் களின் மிக நெருக்கமான - நம்பிக்கைக்குரிய - தமிழர்களில் கீதநாத் முக்கியமானவர் என்பது குறிப்பிடத்தக்கது. (உ)

நீரில் மூழ்கி...

(முதலாம் பக்கத் தொடர்ச்சி...)



னர் உயிரிழந்துள்ளார்.

ஜின்னா நகர் மூதூர் - 02 ஐச் சேர்ந்த ஜி.சீ.ஈ. சாதாரண தர மாணவன் நஜீப் அதிப் என்பவரே இவ்வாறு உயிரிழந்துள்ளார்.

குறித்த மாணவன் அவரது நண்பர்களுடன் ஆலிம்சேனை எனப்படும் இடத்திலுள்ள ஆறு ஒன்றில் நேற்றுப் பிற்பகல் ஒரு மணியளவில் குளிக்கச் சென்ற வேளையிலேயே நீரில் மூழ்கியுள்ளார்.

பின்னர் அவ்விடத்தில் இருந்த பொது மக்களின் உதவியுடன் அவர் காப்பாற்றப்பட்டு மூதூர் வைத்தியசாலைக்கு பிற்பகல்

3 மணியளவில் சேர்க்கப்பட்டார். எளிதும், அங்கு அவர் சிகிச்சை பலனில்லாமல் உயிரிழந்துள்ளார்.

குறித்த மாணவனின் சடலம், மரண விசாரணை அதிகாரியின் அறிக்கையின் பின்னர் குடும்பத்தினரிடம் நேற்றிரவு 7 மணியளவில் ஒப்படைக்கப்பட்டது.

வடக்கில் மேலும்...

(முதலாம் பக்கத் தொடர்ச்சி...)

ஆய்வுகூடத்தில் 404 பேரின் மாதிரிகள் நேற்று பி.சி.ஆர். பரிசோதனைக்கு உட்படுத்தப்பட்டன. இதன்போது 14 பேருக்குக் கொரோனா வைரஸ் தொற்று உறுதிப்படுத்தப்பட்டுள்ளது.

கொடிகாமம் வந்தகத் தொகுதியில் வர்த்தகர்கள், பணியாளர்களிடம் முன்னெடுக்கப்பட்ட பரிசோதனையில் நால்வருக்குத் தொற்றுள்ளமை உறுதிப்படுத்தப்பட்டுள்ளது. சாவகச்சேரி உள்ளூராட்சி சபை உறுப்பினர் ஒருவருக்கும் கொரோனாத் தொற்றுள்ளமை கண்டறியப்பட்டுள்ளது. நல்லூர் சுகாதார மருத்துவ அதிகாரி பிரிவில் மூவர் அடையாளம் காணப்பட்டுள்ளனர். அவர்களில் இருவர் சுயதனிமைப்படுத்தலில் கண்காணிப்பட்டுவருகிறார். மற்றொருவர் யாழ்ப்பாணம் பல்கலைக்கழக விஞ்ஞான மீட்பு மாணவன்.

சண்டிலிப்பாய் சுகாதார மருத்துவ அதிகாரி பிரிவில் மானிப்பாயில் நிறுவன உழியர்களிடம் எழுமாறாக முன்னெடுக்கப்பட்ட பரிசோதனையில் நிதி நிறுவன உழியர் ஒருவருக்குத் தொற்றுள்ளமை கண்டறியப்பட்டுள்ளது.

மாங்குளம் ஆதார வைத்தியசாலையில் உத்தியோகத்தர் ஒருவருக்குத் தொற்றுள்ளமை உறுதிப்படுத்தப்பட்டுள்ளது.

புதுக்குடியிருப்பு சுகாதார மருத்துவ அதிகாரி பிரிவில் கணடி சென்று திரும்பிய ஆசிரியர் ஒருவருக்குத் தொற்றுள்ளமை உறுதிப்படுத்தப்பட்டுள்ளது.

வவுனியா புவரசங்குளம் ஆதார வைத்தியசாலையில் சேர்க்கப்பட்ட ஒருவருக்கும் தொற்றுள்ளமை உறுதிப்படுத்தப்பட்டுள்ளது. மன்னார் பொது வைத்தியசாலை தனிமைப்படுத்தல் விடுதியில் கண்காணிக்கப்பட்ட பொலிஸ் உத்தியோகத்தர் ஒருவருக்கும் தொற்றுள்ளமை கண்டறியப்பட்டுள்ளது. கிளிநொச்சி மாவட்ட வைத்தியசாலையில் சேர்க்கப்பட்ட ஒருவருக்கும் தொற்றுள்ளமை கண்டறியப்பட்டுள்ளது - என்றார்.

கொரோனாவுக்கு முடிவு...

(முதலாம் பக்கத் தொடர்ச்சி...)

சிலர் அரசியல் செய்தங்களை அடிப்படையாகக் கொண்டுள்ள களைப்போட்டுக் கொள்ளும் வகையில் செயற்படுகின்றனரே அன்றி கொரோனாப் பரவலை கட்டுப்படுத்த உதவ வேண்டும் என்பது அவர்களின் உண்மையான நோக்கமல்ல என்பது தெளிவாகியுள்ளது.

இந்தச் சந்தர்ப்பத்தில் அரசு எடுக்கும் ஒவ்வொரு நடவடிக்கைகளையும் சிலர் விமர்சித்து வருகின்றனர்.

இந்த விமர்சனங்களை ஒதுக்கி வைத்துவிட்டு, நாடு மற்றும் மக்களுக்காகக் கட்டுப்படுத்தும் செயற்பாடுகளை முன்னெடுத்தால் அது எவருக்கும் முன்னுதாரணமாக அமையும்.

நாட்டில் இப்படியான பிரச்சினை ஏற்பட்டுள்ள அபாயகரமான சூழ்நிலையில் அரசியல் இலாபம் பெறும் வகையில் சிலர் செயற்படுவது பொருத்தமற்றது.

இப்படியான ஆபத்தான சந்தர்ப்பத்தில் கொரோனாப் பரவலைக் கட்டுப்படுத்த இரவு, பகல் பாராது அர்ப்பணிப்புடன் செயற்படும் எழுது மருத்துவர்கள், சுகாதார அதிகாரிகள், பாதுகாப்புப் படையினர், பொலிஸ் அதிகாரிகள் உட்பட அரசு அதிகாரிகளால் முன்னெடுக்கப்படும் சேவை அனைவருக்கும் முன்னுதாரணம்.

அதேபோல் மக்களும் சுகாதார ஆலோசனைகளைச் சரியான முறையில் பின்பற்ற வேண்டும். இது அரசியல் நோக்கங்களுக்காகச் செயற்படும் நேரமல்ல - என்றார்.

போலி நாணயத்தாள்...

(முதலாம் பக்கத் தொடர்ச்சி...)

இலட்சத்து 10 ஆயிரம் ரூபா மதிப்புள்ள 1000 ரூபா நாணயத்தாள்கள் நேற்று மீட்கப்பட்டுள்ளன.

பொலிஸ் விசேட பிரிவினர் குறித்த சோதனை நடவடிக்கையை மேற்கொண்டு போலி நாணயத்தாள்களை மீட்டுள்ளனர்.

மேலும், பணத்தை வைத்திருந்த மூன்று பிள்ளைகளின் தந்தை ஒருவர்கைது செய்யப்பட்டுள்ளது.

தேர்தல் முறை மாற்றம் தொடர்பான சவாலில் வெற்றிக்கொள்ள முடியாது

நாடாளுமன்ற உறுப்பினர் வேலுகுமார் தெரிவிப்பு



தனி தமிழ்தொகுதி, முஸ்லிம் தொகுதி என்ற அடிப்படையில் தேர்தல் முறை மாற்றம் தொடர்பான சவாலில் வெற்றி கொள்ள முடியாது என ஜனநாயக மக்கள் முன்னணியின் பிரதித்தலைவரும், தமிழ் முற்போக்குக் கூட்டணியின் கண்டி மாவட்ட நாடாளுமன்ற உறுப்பினருமான வேலுகுமார் தெரிவித்தார்.

இன்று நாட்டில் புதிய தேர்தல் முறை மாற்றம் தொடர்பாக கலந்துரையாடல்கள் ஆரம்பித்திருக்கின்றன. மாகாண சபைத் தேர்தலுக்கான முறைமையாக மட்டும் இதனை நோக்க முடியாது. மாகாண சபை தேர்தலுடன், இனி வரும் பொது தேர்தலுக்கான தேர்தல் முறையும் இதனுடன் தொடர்புபடுகின்றது. இத்தேர்தல் முறை மாற்றத்தில் தமிழ் பேசும் சிறுபான்மை சமூகம் பாரிய சவாலை எதிர்நோக்கியுள்ளது. மறுபக்கம் பெரும்பான்மை சமூகத்திலுள்ள நாட்டின் சிறு கட்சிகளும் அதே சவாலுக்கு உள்ளாகின்றன. எனினும் தனி தமிழ் தொகுதி, தனி முஸ்லிம் தொகுதி என்ற அடிப்படையில் தேர்தல் முறை மாற்றம் தொடர்பான

சவாலில் வெற்றிக்கொள்ள முடியாது. தேர்தல் முறைமை தொடர்பாக பேசுகின்ற போது, அடிப்படையில் மூன்று முறைகளை எடுத்துக்காட்டலாம். தொகுதிவாரியான முறை, விகிதாசார முறை மற்றும் கலப்பு தேர்தல் முறை. இவற்றில் பல்லினங்கள் வாழுகின்ற நாடுகளில் அதுவும் செறிந்து அல்லது பரந்து வாழுகின்ற போது விகிதாசார தேர்தல் முறையே அனைத்து சமூகங்களினதும் பிரதிநித்துவத்தை உறுதிப்படுத்தும். அத்தகைய ஜனநாயக விழுமியம் கொண்ட அனைத்து சமூகங்களுக்கும், அதே போன்று பல்வேறு மாற்றுக் கருத்துக்கள் கொண்டவர்களுக்கும் வாய்ப்பை ஏற்படுத்தும் விகிதாசார முறையே இன்று நடைமுறையில் உள்ளது. இதனுடைய மாற்றம் ஜனநாயக ரீதியான வெளிப்படுத்தல்களுக்குத் தடையான ஒன்றாக அமைவதற்கு இடமளிக்க கூடாது. நடந்து முடிந்த உள்ளூராட்சி மன்றத் தேர்தல் கலப்பு முறையில், தொகுதிவாரியாக 60 வீதம், விகிதாசார ரீதியாக 40 வீதம் என்ற அடிப்படையில் நடைபெற்றது.

இன்று மாகாண சபைத் தேர்தலுக்கு, அதே அடிப்படையில் 70 வீதத்துக்கு 30 வீதம் என்பது முன்மொழியப்பட்டிருக்கின்றது. இதனை பல பெரும்பான்மைக் கட்சிகள் ஏற்றுக்கொண்டும் இருக்கின்றன. ஆனாலும் இத்தகைய ஒரு முறையிலே ஏற்படும் விளைவுகள் தொடர்பாகப் பெரும்பான்மைக் கட்சிகள் இடையில் கருத்து வேறுபாடுகள் உள்ளன. இச்சூழ்நிலையை நாம் சாதகமாகப் பயன்படுத்திக்கொள்ள வேண்டும். விகிதாசார தேர்தல் முறையைத் தக்க வைத்துக் கொள்வதற்கு கோட்டாட்டு ரீதியாகவும், தர்க்க ரீதியாகவும் முன்னெடுப்புகளை மேற்கொள்ள வேண்டும். அந்த வகையில் தமிழ் முற்போக்கு கூட்டணி, தலைவர் மனோ கணேசனின் தலைமையில் விகிதாசார தேர்தலை, வலைய முறையில் நடத்துவதற்குரிய முன்மொழிவுகளை செய்திருக்கின்றது. இம்முறை இன்று பலராலும் ஏற்றுக்கொள்ளும் நிலைக்கு வந்திருக்கின்றது. எனவே குறுகிய வட்டத்திற்குள் இருந்து, இன ரீதியான அடிப்படைகளை மையப்

படுத்தி, எம்மை நாமே ஓரம் கட்டிக் கொள்ளக் கூடாது. மாறாக, முழு நாட்டினதும் நலனை அடிப்படையாகக் கொண்டு, அதிலே தமிழ் பேசும் சமூகத்தினது அரசியல் பலத்தைப் பாதுகாத்துக் கொள்ள வேண்டும். அதற்குப் பெரும்பான்மை சமூகம் சார்ந்த பெரிய கட்சிகள் போலவே சிறிய கட்சிகளையும் நாம் சரியான முறையில் அணுக வேண்டியுள்ளது. இந்நிலைமையை சரியான முறையில் உணர்ந்து தமிழ் முற்போக்கு கூட்டணி தனது நகர்வுகளை கட்டம் கட்டமாக முன்னெடுத்து வருகின்றது. இதனைப் புரிந்து கொண்டு குறுகிய வட்டத்தில் இருந்து விடுபட்டு, பரந்த அடிப்படையில் நோக்கி, புதிய தேர்தல் முறை தொடர்பாக முன்மொழிவுகளைச் செய்யவும் மற்றும் அபிப்பிராயங்களைத் தெரிவிக்கவும் அனைவரும் முன்வர வேண்டும் என அவர் தெரிவித்துள்ளார்.

மட்டுப்படுத்தப்பட்ட வாடிக்கையாளர்கள் தொழிற்துணைக்களத்தில் நடைமுறை

தொழில் துணைக்களம் அதன் தலைமைச் செயலகம் அதேபோல் மாகாணம் மற்றும் மாவட்ட தொழில் அலுவலகங்களுக்கு வருகை தரும் வாடிக்கையாளர்களை வரையறைக்கு உட்படுத்துவதற்குத் தீர்மானித்துள்ளது. கொவிட் 19 வைரஸ் பரவலை கட்டுப்படுத்துவதற்காக இந்த தீர்மானம் எடுக்கப்பட்டது என தொழில் ஆணையாளர் தெரிவித்துள்ளார்.

அறிக்கை ஒன்றை வெளியிட்டு அவர் இது தொடர்பில் விளக்கமளித்துள்ளார். ஊழியர் சேமலாப நிதியத்தைக் கோருவதற்கு வருகை தரும் வாடிக்கையாளர்கள் தொழில் துணைக்களத்தின் இணையதளத்தின் ஊடாக தங்களுக்கு பொருத்தமான திகதி மற்றும் நேரத்தை முன் கூட்டியே பெற்றுக் கொள்ளுமாறும் அவர் அறிவுறுத்தியுள்ளார்.

உணவட்டுன சுற்றுலா விடுதி ஒன்றில் ஊழியர்களுக்கு கொரோனாத் தொற்று

கொக்கல சுதந்திர வர்த்தக வலயத்தில் மற்றும் உணவட்டுன பகுதியில் உள்ள சுற்றுலா விடுதி ஒன்றில் இருந்து 54 கொரோனாத் தொற்றாளர்கள் இனங்காணப்பட்டுள்ளனர் எனத் தெரிவிக்கப்படுகின்றது. கொக்கல சுதந்திர வர்த்தக வலயத்தில் மே மாதம் முதலாம் மற்றும் 2 ஆம் திகதி களில் மேற்கொள்ளப்பட்ட பி.சி.ஆர். பரிசோதனைகளில் 24 தொற்றாளர்கள்

இனங்காணப்பட்டுள்ளனர். அத்துடன் உணவட்டுன சுற்றுலா விடுதியில் இருந்து 28 தொற்றாளர்கள் இனங்காணப்பட்டுள்ளனர் எனத் தெரிவிக்கப்படுகின்றது. குறித்த விடுதியில் தற்போது 150 பேர் தனிமைப்படுத்தலுக்கு உட்படுத்தப்பட்டுள்ள நிலையில், விடுதி 14 நாட்களுக்கு மூடப்பட்டுள்ளதாகத் தெரிவிக்கப்படுகின்றது.

கொரோனாத் தொற்றுக்குச் சிகிச்சையளிக்க ஆயுர்வேத வைத்தியசாலைகளுக்கு அனுமதி

கொரோனாவைத் தொற்றாளர்களுக்கு சிகிச்சை அளிப்பதற்காக ஆயுர்வேத வைத்தியசாலைகளுக்கு அனுமதி வழங்கப்பட்டுள்ளது என அறிவிக்கப்பட்டுள்ளது. கொவிட் நோய்க் கட்டுப்பாட்டு அலுவல்கள் இராஜாங்க அமைச்சர் சுதர்ஷினி பெர்னாண்டோ புள்ளே இதற்கான அனுமதியை வழங்கி

யுள்ளார் என இராஜாங்க அமைச்சர் சிசிர ஜயகொடி தெரிவித்துள்ளார். நாட்டில் கொரோனாத் தொற்று வேகமாகப் பரவிவரும் நிலையில், வைரஸ் தொற்றாளர்களின் எண்ணிக்கை அதிகரிப்பைக் கருத்திற் கொண்டு இவ்வாறு அனுமதி வழங்கப்பட்டுள்ளதாகத் தெரிவிக்கப்பட்டுள்ளது.

அஸ்டராஜெனெகா தடுப்பூசியின் இரண்டாவது டோஸ் இதுவரை 85 ஆயிரத்து 653 பேருக்குச் செலுத்தப்பட்டது

அஸ்டராஜெனெகா தடுப்பூசியின் இரண்டாவது டோஸ் செலுத்திக்கொண்டவர்கள் தொடர்பான தகவல் வெளியாகியுள்ளது. வழங்குகைகள் மற்றும் ஒழுங்குறுத்துகை இராஜாங்க அமைச்சர் பேராசிரியர் சன்ன ஜயசுமன இது தொடர்பான தகவல்களை வெளியிட்டுள்ளார். இதற்கமைய, இலங்கையில் இதுவரை 85

ஆயிரத்து 653 பேருக்கு ஒக்ஸ்போர்ட் அஸ்டராஜெனெகா தடுப்பூசியின் இரண்டாவது டோஸ் செலுத்தப்பட்டுள்ளது. எஞ்சியுள்ளவர்களுக்கு செலுத்துவதற்கான நடவடிக்கைகள் முன்னெடுக்கப்பட்டு வருகின்றன எனவும் தெரிவிக்கப்படுகின்றது.

வைத்தியர்கள் உட்பட 9 பணியாளர்களுக்கு பலபிடிய ஆதார வைத்தியசாலையில் தொற்று!

பலபிட்டி ஆதார வைத்தியசாலையில் வைத்தியர்கள், தாழியர்கள் மற்றும் ஊழியர்கள் உட்பட 9 பேருக்கு கொவிட் தொற்று உறுதிப்படுத்தப்பட்டுள்ளது. இதன் காரணமாக வைத்தியசாலையின் சுமார் 20 ஊழியர்கள் தனிமைப்படுத்தப்பட்டுள்ளனர் என பலபிட்டி வைத்தியசாலை நிர்வாகம் தெரிவித்துள்ளது. அதேபோல் வைத்தியசாலையில் சிகிச்சைக்காக வந்த

10 பேருக்கும் தொற்று உறுதிப்படுத்தப்பட்டுள்ளது. கடந்த 24 மணித்தியாலங்களில் காலி நகர்ப் பகுதியில் 12 கொவிட் தொற்றாளர்களும், ஹபராதுவையில் 15 பேரும், எல்பிட்யவில் 11 பேரும், இமதுவ மற்றும் நியாகம ஆகிய பிரதேசங்களில் 10 கொவிட் தொற்றாளர்களும் அடையாளம் காணப்பட்டுள்ளனர் என சுகாதாரப் பிரிவினர் தெரிவித்தனர்.

தரச் சான்றிதழ் நிறுவனத் தலைவர் நுஷாட் பெரேரா பதவி விலகுகிறார்

இலங்கையின் தரச் சான்றிதழ் நிறுவனத்தின் தலைவர் நுஷாட் பெரேரா தனது பதவியை இராஜினாமா செய்கிறார் என அறிவித்துள்ளார். தனியார் நிறுவன மொன்றில் மீண்டும் இணைந்து கொள்ள வுள்ளதால் தான் இராஜினாமா முடிவை எடுத்துள்ளார் என அவர் குறிப்பிட்டுள்ளார். நுஷாட் பெரேரா, சுகாதார நிறுவனத்தின் தலைவராகவும் இதற்கு முன்னர் செயற்பட்டிருந்தார் என்பது குறிப்பிடத்தக்கது.

தனியார் நிறுவன மொன்றில் மீண்டும் இணைந்து கொள்ள வுள்ளதால் தான் இராஜினாமா முடிவை எடுத்துள்ளார் என அவர் குறிப்பிட்டுள்ளார். நுஷாட் பெரேரா, சுகாதார நிறுவனத்தின் தலைவராகவும் இதற்கு முன்னர் செயற்பட்டிருந்தார் என்பது குறிப்பிடத்தக்கது.

நாடு திரும்பி வந்த 48 பேருக்கு தொற்று

வெளிநாடுகளில் இருந்து நாடு திரும்பிய மேலும் 48 பேருக்குக் கொரோனா வைரஸ் தொற்று கண்டறியப்பட்டுள்ளது. இந்நிலையில், இன்றைய ஒரே நாள் பாதிப்பு ஆயிரத்து 891 ஆகப் பதிவாகியுள்ளதுடன் இதுவே நாட்டில் அதிகூடிய ஒரேநாள் பாதிப்பாகும். இதன்படி, இலங்கையில் கொரோனா தொற்றால் பாதிக்கப்பட்டவர்களின் மொத்த எண்ணிக்கை ஒரு லட்சத்து 11 ஆயிரத்து 753 ஆக அதிகரித்துள்ளது.

சிறைச்சாலைக் கொத்தணி: 246 தொற்றாளர்கள் உறுதி

கொவிட் 19 வைரஸ் சிறைச்சாலையினுள் பரவாமல் தடுப்பதற்காக சிறைச்சாலை சுகாதாரப் பிரிவு மற்றும் பொதுச் சுகாதாரப் பரிசோதகர்கள் இணைந்து விசேட வேலைத் திட்ட மொன்று செயற்படுத்தப்பட்டுள்ளதாக சிறைச்சாலை ஊடகப் பேச்சாளர், சிறைச்சாலை ஆணையாளர் சந்தன ஏக்கநாயக்க தெரிவித்தார். அதன்படி, சிறைச்சாலைகளில் வைரஸ் பரவல் கட்டுப்படுத்தப்பட்டுள்ளது என அவர் மேலும் தெரிவித்தார்.

தற்போதைய நிலையில் சிறைச்சாலைகளினுள் 246 தொற்றாளர்கள் அடையாளம் காணப்பட்டுள்ளனர். சிறைச்சாலைகளுக்கு புதிதாக வரும் விளக்கமறியல் உத்தரவு பிறப்பிக்கப்பட்டவர்கள் மற்றும் சிறைக்கைதிகளுக்குத் தொடர்ச்சியாகப் பி.சி.ஆர். பரிசோதனைகள் மேற்கொள்ளப்படுகின்றன எனவும், அவர்களை தனிமைப்படுத்த நடவடிக்கை எடுத்துள்ளதாகவும் சிறைச்சாலை ஆணையாளர் தெரிவித்தார்.

தபால் நிலையமொன்றில் 21 ஊழியருக்குத் தொற்று

கொழும்பு - கொம்பனித்தெரு தபால் நிலையத்தின் ஊழியர்கள் 21 பேருக்கு கொவிட் 19 தொற்று உறுதிப்படுத்தப்பட்டுள்ளது. 45 ஊழியர்களிடம் மேற்கொள்ளப்பட்ட பி.சி.ஆர். பரிசோதனையில் இவர்களுக்கு தொற்று உறுதிப்படுத்தப்பட்டுள்ளது என சுகாதார பிரிவு தெரிவித்துள்ளது.

நமது பார்வை
உண்மை - நேர்மை - பக்கம் சாராமை
ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

ஊசலாடும் கருத்துச் சுதந்திரம்

சர்வதேச ஊடக சுதந்திர தினம் நேற்று. ஊடக சுதந்திரத்தில் மிக முக்கியமானது கருத்து வெளிப்பாட்டுச் சுதந்திரம். பொதுவாக அடக்குமுறையின் ஆரம்பம், கருத்து வெளிப்பாட்டுச் சுதந்திரத்தை மட்டுப்படுத்துவதுடன் தான் கட்டவிழ்த்தொடங்கும். கருத்து வெளிப்பாட்டுச் சுதந்திரம் என்பது தனித்து ஊடகங்களுக்கு மட்டும் உரியதன்று. அது ஒவ்வொரு மனிதனுக்கும் உரிய அடிப்படை மனித உரிமைகளில் ஒன்று. கருத்து வெளிப்பாடு என்பது வெறுமனே ஊடகங்கள், சமூக ஊடகங்களில் கருத்தை வெளியிடும் சுதந்திரம் மட்டுமல்ல. அது ஒரு மனிதன் தனது கருத்தை வெளிப்படுத்தும் எல்லா வழிகள் மூலமும் வெளிக்காட்டக் கூடிய சுதந்திரமாகும் என்று இலங்கையின் உயர்நீதிமன்றமே தன் தீர்ப்பு ஒன்றில் கூறியிருக்கின்றது. ஆர்ப்பாட்டம் செய்தல், சத்தம் எழுப்புவது என்பனவும் பேச்சு மற்றும் கருத்து வெளிப்பாட்டுச் சுதந்திரத்தின் அங்கம்தான். "வன்முறையை அல்லது சட்ட விரோத நடவடிக்கையை தாண்டாத எந்த வகை கருத்து வெளிப்பாடும் - அந்த வெளிப்பாட்டு முறைமை பிரபல்யமற்றதாகவோ, அருவருக்கத் தக்கதாகவோ, வெறுக்கத்தக்கதாகவோ, பிழையானதாகவோ இருந்தாலும் கூட - அது பேச்சு மற்றும் கருத்து வெளிப்பாட்டுச் சுதந்திரத்தின் வரம்புக்கு உட்பட்டதே" - என்று உயர்நீதிமன்றம் தெரிவித்திருக்கின்றது. கடந்த வாரம் சீனப் பாதுகாப்பு அமைச்சர் இலங்கைக்கு விஜயம் செய்தபோது அவரது வாகன அணி செல்வதற்காக கொழும்பில் பிரதான வீதிகள் திடீரென வழி மறிக்கப்பட்டன. இதனை ஆட்சேபித்து பொதுமக்கள் தமது வாகனங்களில் 'ஹோரன்' சத்தம் எழுப்பினர். அப்படி சத்தம் எழுப்பிய வாகன உரிமையாளர் ஒருவர் பொலிஸாரால் கைது செய்யப்பட்டு நீதிமன்றத்தில் நிறுத்தப்பட்டார். அந்த விடயத்தை ஒட்டித்தான் உயர்நீதிமன்றத்தின் முன்னைய தீர்ப்பு இப்போது கருத்துக்கு எடுக்கப்படுகின்றது. தொண்ணூறுகளின் முற்பகுதியில் - ஐக்கிய தேசியக் கட்சியின் ஆட்சிக் காலத்தில் - விலைவாசி அதிகரிப்பு, ஊழல் ஆட்சி, அதிகரிக்கும் கடத்தல்கள், படுகொலைகள் போன்ற விடயங்களில் ஆட்சியாளர்களுக்கு எதிர்ப்புத் தெரிவிக்கும் விதத்தில் விநோதமான ஆட்சேபனைப் போராட்டம் ஒன்று அப்போதைய பிரதான எதிர்க்கட்சியான சிறிலங்கா சுதந்திரக் கட்சியால் முன்னெடுக்கப்பட்டது. நாடளாவிய ரீதியில் முன்னெடுக்கப்பட்ட இந்தப் போராட்டத்துக்கு 'ஐனகோஷ்' [மக்கள் கோஷம்] என்று பெயரிடப்பட்டது. ஒரே சமயத்தில் - சுமார் 15 நிமிட நேரம் - பொதுமக்கள் பொது இடத்தில் கூடி மேளங்களை அடித்தும், தட்டுமுட்டுச் சாமான்கள், உலோகப் பாத்திரங்களைத் தட்டியும், ஹோரன் அடித்தும், கோவில்கள் மற்றும் ஆலங்களில் மணிகளை அடித்தும் சத்தம் எழுப்புவதுதான் இந்த ஆர்ப்பாட்டம் அல்லது எதிர்ப்பு இயக்கம். பொலிஸாரின் கட்டளையையும் தடுப்புகளையும் மீறி இப்படிச் சத்தம் எழுப்பியோர் மீது தாக்குதல் நடத்தப்பட்டது. இப்போதைய பிரதமர் மஹிந்த ராஜபக்ஷதான் அந்த 'ஐனகோஷ்' போராட்டத்தின் முன்னணிக்கு களமுனை வீரர். அவரே முன்னின்று இந்த எதிர்ப்பு நடவடிக்கையை முன்னெடுத்தார். இப்படி சத்தம் எழுப்பி ஆர்ப்பாட்டம் செய்தோர் மீது நடத்தப்பட்ட தாக்குதலை ஆட்சேபித்து உயர்நீதிமன்றத்தில் அடிப்படை உரிமை மீறல் மனு தாக்கல் செய்யப்பட்டது. இந்த 'ஐனகோ' வழக்குத் தீர்ப்பிலேயே மேற்படி சத்தமிடுதல் மூலமான கருத்து வெளிப்பாட்டுச் சுதந்திரத்தை மறுக்க முடியாது என்ற சரித்திர முக்கியத்துவம் வாய்ந்த முடிவை மூன்று நீதியரசர்கள் கொண்ட உயர்நீதிமன்ற ஆயம் வழிகாட்டு உத்தரவு போல வழங்கியிருக்கின்றது. அரசின் நடவடிக்கை அல்லது செயற்பாடு தனக்குப் பிடிக்கவில்லையானால் அதை விமர்சிக்கவும், எதிர்க்கவும், ஆட்சேபிக்கவும், எதிர்ப்பை வெளிப்படுத்தவும் ஒவ்வொருவருக்கும் உரித்துண்டு, சட்டத்தை மீறாத வகையில் அதை அவர்கள் வெளிப்படுத்தும் போது ஆட்சியதிகாரம் அதைத் தடுக்க முடியாது; தடுக்கக் கூடாது. ஆனால் இங்கு - குறிப்பாகத் தமிழர் தாயகத்தில் - என்ன நடக்கின்றது? அரசை எதிர்ப்பவர்கள், விமர்சிக்கவர்கள், ஆட்சேபிப்பவர்கள் அச்சுறுத்தப்படும் சூழலே நீடிக்கின்றது. ஆர்ப்பாட்டங்கள் நடத்துவோர், அமைதி வழியில் எதிர்ப்பு நடவடிக்கைகளை மேற்கொள்வோர், உண்ணாவிரதம் இருப்போர், அமைதியாக ஊர்வலம் நடத்துவோர், விளக்கேற்றுவோர் அச்சுறுத்தப்படுகின்றனர். கைது செய்யப்பட்டு சட்ட நடவடிக்கைகளுக்கு உட்படுத்தப்படுவர் என்ற ரீதிக்கு உள்ளாக்கப்படுகின்றனர். 'ஹோரன்' அடித்து சத்தமிட்டு, எதிர்ப்புக் காட்டியவரைக் கைது செய்து நீதிமன்றத்தில் நிறுத்தியமை கருத்து வெளிப்பாட்டுச் சுதந்திரத்துக்கு விடுக்கப்பட்ட மற்றொரு சவாலன்றி வேறியில்லை.

சரித்திர வெற்றிபெற்ற ஸ்டாலினை வாழ்த்துகின்றார் விக்னேஸ்வரன்!



தமிழக சட்டப்பேரவைத் தேர்தலில் முதலமைச்சர் வேட்பாளராகக் களமிறங்கி முதல் தேர்தலிலேயே சரித்திர வெற்றியைப் பெற்றுள்ள மு.க.ஸ்டாலின் அவர்களுக்கு எழுந்த தமிழ் மக்கள் சார்பாக எனது மனநிறைவான வாழ்த்துகளைத் தெரிவித்துக்கொள்கிறேன். ஸ்டாலினின் வெற்றி தொடர்பில் அவர் தெரிவித்துள்ள வாழ்த்துச் செய்தியில் - மேலும் ஆறாவது முறையாகத் தமிழக சட்டப்பேரவையில் பெரும்பான்மையைப் பெற்று ஆட்சியமைக்க உள்ள திராவிட முன்னேற்றக் கழக உடன்பிறப்புக்கள் அனைவருக்குமே வாழ்த்துகளையும் பாராட்டுக்களையும் தெரிவித்துக் கொள்கின்றேன். ஸ்டாலின் தலைமையிலான திராவிட முன்னேற்றக் கழகத்தின் ஆட்சியில் தமிழகம்

பல்வேறு துறைகளில் மேன்மேலும் வளர்ச்சி அடையும் என்றும் இந்தியாவின் முன்னணி மாநிலமாக திகழும் என்றும் நான் உறுதியாக நம்புகின்றேன். 2009 ஆம் ஆண்டு தமிழ் ஈழப்பரப்பில் இடம்பெற்ற கொடூரமான இனவழிப்பின் தொடர்ச்சியாக இன்றுவரை தமிழர் பிரதேசத்தில் கட்டமைக்கப்பட்ட இனவழிப்பாக அது தொடருகின்றது. இலங்கை அரசாங்கத்தின் தொடர்ச்சியான இனவழிப்புக்கு எதிராக அழுத்தமான குரல் ஸ்டாலின் மற்றும் தமிழ் நாட்டு அரசாங்கத்திடம் இருந்து கிடைக்கப்பெறும் எனவும், இனவழிப்புக்கான நீதியையும், தமிழ் ஈழத் தமிழர்களுக்கான உரிமையையும் பெற்றுத்தருவதற்கு தமிழகத்திலிருந்து வலுவான குரல் ஒலிக்கும் என்றும் நாம் நம்பிக்கை கொள்கின்றோம். அதேபோல, இலங்கையின் வடக்கு மற்றும் கிழக்கு மாகாணங்களில் பொருளாதாரம், கல்வி மற்றும் கலாசாரம் ஆகிய துறைகளில் மிகவும் நெருக்கமான உறவினை ஏற்படுத்துவதற்கும் கௌரவ ஸ்டாலின் தலைமையின் கீழ் தமிழக அரசாங்கம் காத்திரமான பல நடவடிக்கைகளையும் மேற்கொள்ளும் என்றும் நாம் நம்பிக்கை கொண்டுள்ளோம். - என்றுள்ளது

வவுனியாவிலுள்ள உணவகங்களில் விசேட மேற்பார்வை நடவடிக்கைகள்

வவுனியாவில் அமைந்துள்ள உணவகங்களில் விசேட மேற்பார்வை நடவடிக்கைகள் முன்னெடுக்கப்பட்டுள்ளன. கொவிட் - 19 தொற்று பரவலடைந்து வரும் நிலையில் நேற்று (திங்கட்கிழமை) இந்த நடவடிக்கை முன்னெடுக்கப்பட்டுள்ளது. நகரில் அமைந்துள்ள உணவகங்களுக்கு பல்வேறு கட்டுப்பாடுகள் விதிக்கப்பட்டுள்ள துடன், சுகாதாரப்பிரிவினர்களால் அறிவுறுத்தல் களும் வழங்கப்பட்டிருந்தன. இந்த நிலையில் வவுனியா உணவகங்

களில் கடைப்பிடிக்கப்பட்டுவரும், சுகாதார நடைமுறைகள் தொடர்பாகச் சுகாதாரப் பரிசோதகர்களால் மேற்பார்வை செய்யப்பட்டுள்ளது. இதன்போது ஒவ்வொருவருக்கும் இடையில் சமூக இடைவெளிகள் இறுக்கமாகப் பேணப்பட வேண்டும் என்று உணவக உரிமையாளர்களுக்கு அறிவுறுத்தப்பட்டுள்ளதுடன், நிபந்தனைகளை மீறுபவர்களிற்கு எதிராகக் கடுமையான சட்ட நடவடிக்கை எடுக்கப்படும் என்றும் அறிவுறுத்தியுள்ளனர்.

சிறைச்சாலை அதிகாரிகளின் பயிற்சிகள் மறு அறிவித்தல் வரை பிற்போடப்பட்டன

சிறைச்சாலைகள் திணைக்களத்திற்கு புதிதாக இணைத்துக் கொள்ளப்பட்ட அதிகாரிகள் மற்றும் புனர்வாழ்வு அதிகாரிகளுக்கான பயிற்சி வழங்கும் நடவடிக்கைகள் பிற்போடப்பட்டுள்ளன என சிறைச்சாலைகள் திணைக்கள உடகப்பேச்சாளர் சந்தன ஏக்கநாயக்க தெரிவித்தார். இது தொடர்பில் அவர் மேலும் கூறியவை வருமாறு - சிறைச்சாலைகள் திணைக்களத்துக்கு புதிதாக இணைத்துக் கொள்ளப்பட்டுள்ள

சிறைச்சாலை அதிகாரிகள் மற்றும் புனர்வாழ்வு அதிகாரிகளுக்கான பயிற்சிகள் எதிர்வரும் ஞாயிற்றுக்கிழமை ஆரம்பிக்கப்படவிருந்த போதிலும், தற்போதைய கொவிட் அச்சுறுத்தல் நிலைமையைக் கருத்திற் கொண்டு மறு அறிவித்தல் வரை அதனைப் பிற்போடத் தீர்மானிக்கப்பட்டுள்ளது. மீண்டும் பயிற்சி நெறிகளை ஆரம்பிக்கும் திகதி தொடர்பில் பின்னர் அறிவிக்கப்படும். அதனால் பயிற்சி பெறவுள்ளோர் அனைவரையும் வீடுகளிலேயே இருக்குமாறு கேட்டுக்கொள்கின்றோம். - என்றார்.

ரஷ்யத் தூதுவருடன் சஜித் சிறப்பு சந்திப்பு

எதிர்க்கட்சித் தலைவர் சஜித் பிரேமதாஸவுக்கும் இலங்கைக்கான ரஷ்யத் தூதுவர் யூரி மேட்டரிக்கிடையிலும் சிறப்புச் சந்திப்பு பொன்று இடம்பெற்றுள்ளது. இந்தச் சந்திப்பு நேற்று (திங்கட்கிழமை) கொழும்பில் அமைந்துள்ள எதிர்க்கட்சித் தலைவர் அலுவலகத்தில் நடைபெற்றது. தற்போது கொரோனாப் பேரழிவால் பாதிக்கப்பட்டுள்ள இலங்கைக்குத் தேவையான மருத்துவ உபகரணங்களைப் பெற தேவையான உதவிகளை செய்யுமாறு எதிர்க்கட்சித் தலை



வர் ரஷ்ய தூதுவரிடம் இதன்போது கோரிக்கை விடுத்தார்.

தெற்கு அதிவேக நெடுஞ்சாலையில் கடுமையான போக்குவரத்து நெரிசல்

தெற்கு அதிவேக நெடுஞ்சாலையின் கஹதுடுவ நுழைவிற்கு அருகில் நேற்று (திங்கட்கிழமை) காலை கடும் போக்குவரத்து நெரிசல் நிலவியதாகத் தெரிவிக்கப்படுகின்றது. தெற்கு அதிவேக நெடுஞ்சாலையின் கொட்டாவ வெளியேற்றத்தில் கடமையாற்றும் ஊழியர்கள் சிலர் கொரோனாத் தொற்றுக்கு உள்ளாகின்றமையை அடுத்து குறித்த கட்டணம் செலுத்தும் பகுதி தற்காலிகமாக மூடப்பட்டுள்ளது.

இதனால் மாத்தறை பகுதியில் இருந்து பயணிக்கும் வாகனங்கள் கஹதுடுவ கட்டணம் செலுத்தும் பகுதியில் கட்டணத்தை செலுத்தி வெளியேற வேண்டிய நிலை ஏற்பட்டுள்ளது. இதுவரையில் கொட்டாவ வெளியேற்றத்தில் கடமையாற்றும் 12 பேருக்கும், கடுவலை வெளியேற்றத்தில் கடமையாற்றும் 4 பேருக்கும் மற்றும் அத்துருகிய வெளியேற்றத்தில் ஒருவருக்கும் கொரோனாத் தொற்று உறுதி செய்யப்பட்டுள்ளது.

ஊடக சுதந்திரத்தை எப்போதும் அரசாங்கம் பாதுகாக்கும்!

பிரதமர் மஹிந்த நம்பிக்கை

அரசாங்கம் எப்போதும் ஊடக சுதந்திரத்தை பாதுகாக்கும் என பிரதமர் மஹிந்த ராஜபக்ஷ தெரிவித்துள்ளார்.

உலக ஊடக சுதந்திர தினத்தை முன்னிட்டு வெளியிட்டுள்ள விசேட செய்தியில் அவர் இந்த விடயத்தைத் தெரிவித்துள்ளார்.

இலங்கையில் ஊடக சுதந்திரம் அச்சுறுத்தலுக்கு உள்ளான காலமிருந்தது என அவர் சுட்டிக்காட்டியுள்ளார். எவ்வாறெனினும், தனது ஆட்சியின் கீழ் ஊடக சுதந்திரமும் சுருத்துச் சுதந்திரமும் பாதுகாக்கப்பட்டது என அவர் குறிப்பிட்டுள்ளார்.

2005 ஆம் ஆண்டு முதல் 2015 ஆம் ஆண்டு வரையில் ஜனாதிபதியாகப் பதவி வகித்துள்ள பிரதமர் மஹிந்த ராஜபக்ஷ, ஊடகங்கள் பொறுப்புணர்ச்சியுடனும் பக்கச்சார்பற்ற வகையிலும் செயற்பட வேண்டியது அவசியமானது எனத் தெரிவித்துள்ளார்.



ஊடகங்கள் மக்களுக்குச் சரியான தகவல்களை வழங்குவதை உறுதி செய்ய வேண்டும் எனவும் குறிப்பாக இன்றைய காலகட்டத்தில் அது மிகவும் அவசியமானது எனவும் அவர் குறிப்பிட்டுள்ளார்.

பூஜித் மற்றும் ஹேமசிரிக்கு எதிராக 800 குற்றச்சாட்டுகள்



முன்னாள் பொலிஸ்மா அதிபர் பூஜித் ஜயசுந்தர மற்றும் முன்னாள் பாதுகாப்புச் செயலாளர் ஹேமசிரி பெர்னாண்டோ ஆகியோருக்கு எதிராக உயிர்த்த ஞாயிறு தாக்குதலைத் தடுக்கத் தவறியமை தொடர்பில் 800 குற்றச்சாட்டுக்களை சட்டமா அதிபர் மேல் நீதிமன்றில் முன்வைத்துள்ளார்.

இந்தக் குற்றச்சாட்டுக்களை இரண்டு விசேட நீதிமன்றங்களில் அவர் முன்வைத்துள்ளார்.

கொலை, கொலை முயற்சி மற்றும் உயிர்த்த ஞாயிறு தாக்குதலைத் தடுக்கத் தவறியமை போன்ற குற்றச்சாட்டுக்களும் அவற்றில் அடங்கும்.

தடுப்பூசி கொள்வனவுக்காக பல நாடுகளுடன் அரசு பேச்சு

ஒகஸ்போர்ட் அஸ்ட்ராஜெனெகா தடுப்பூசிகளைக் கொள்வனவு செய்வதற்காக அமெரிக்கா, ஆஸ்திரேலியா உள்ளிட்ட பல நாடுகளுடன் இலங்கை அரசாங்கம் பேச்சுகளை ஆரம்பித்துள்ளதாக ஜனாதிபதி ஆலோசகரும் தடுப்பூசி பணிக்குழுவினர் தலைவருமான லலித் வீரதுங்க இது தொடர்பில் தகவல் தெரிவித்துள்ளார்.

அவர் மேலும் தெரிவிக்கையில் - ஏற்கனவே முதல் தடுப்பூசிக் குப்பியைப் பெற்றவர்களுக்குத் தடுப்பூசியின் இரண்டாவது அளவை வழங்கும் போது பற்றாக்குறை ஏற்பட்டுள்ளது. எனவே அதனைப் பூர்த்தி செய்யத் தடுப்பூசிகளைப் பெறுவதற்கான பேச்சுகள் நடந்து வருகின்றன.

இந்தியாவில் கொவிட் தொற்றுக்கள் அதிகரித்து வருவத்கின்றமையால் அங்கு தடுப்பூசிகளுக்கு அதிக தேவை ஏற்பட்டுள்ளது. எனவே எஸ்ட்ராஜெனெகா தடுப்பூசிகளை இந்தியா விரைவாக வழங்குவதை எதிர்பார்ப்பது கடினம்.

அஸ்ட்ராஜெனெகா தடுப்பூசியின் முதல் குப்பிக்கும், இரண்டாவது மருந்துக்கும் இடையில், 16 வாரங்கள் வரை இடைவெளி இருக்கலாம். இருப்பினும், இப்போது அரசாங்கத்தின் முக்கிய கவனம் ரஷ்யத் தயாரிப்பான ஸ்பூட்னிக் வி தடுப்பூசி மீது உள்ளது, இதில் இலங்கை 13 மில்லியன் அளவுகளைக் கோரியுள்ளது.

இதன்படி முதல் தொகுதி அடுத்த வாரம் நாட்டுக்கு வரத்திட்டமிடப்பட்டுள்ளது, இதேவேளை சீனத்தயாரிப்பான சினோபோர்ட் தடுப்பூசியைப் பயன்படுத்துவதற்கு உலக சுகாதார நிறுவனம் விரைவில் ஒப்புதல் அளிக்கும். இதனையடுத்து தேசிய மருந்துகள் ஒழுங்குமுறை ஆணையம் இலங்கையில் அதன் பயன்பாட்டை அங்கீகரிக்க உதவும்.

இதற்கிடையில், பைஸர் தடுப்பூசியின் 50 லட்சம் குப்பிகளைக் கொள்வனவு குறித்தும் அரசாங்கம் பேச்சு நடத்தி வருகிறது. இந்த ஒப்புதல் இன்னும் கையெழுத்திடப்படவில்லை, எனினும் அந்தத் தடுப்பூசி விநியோகத்திற்கு குறைந்தது மூன்று மாதங்கள் ஆகும் என்று வீரதுங்க மேலும் கூறியுள்ளார்.

மிருகக் காட்சிச்சாலைகள் காலவரையறையின்றி மூட்டு

அனைத்து மிருகக்காட்சி சாலைகள், சபாரி பூங்காக்கள் மற்றும் யானைகள் சரணாலயம் என்பன மீள அறிவிக்கும் வரையில் மூடப்பட்டுள்ளன எனத் தெரிவிக்கப்படுகின்றது.

போதைப்பொருள் குற்றச்சாட்டு 20 பேர் தொடர்ந்து மறியலில்!

போதைப்பொருள் வர்த்தகர்களுடன் தொடர்பு வைத்திருந்தனர் என்ற சந்தேகத்தின் பேரில் கைது செய்யப்பட்ட 20 பேரையும் விளக்கமறியலில் வைக்க உத்தரவிடப்பட்டுள்ளது.

குறித்த மனு நேற்று (திங்கட்கிழமை) கொழும்பு பிரதான நீதிவான் புத்திக் சி. ராகல தலைமையில் விசாரணைக்கு

எடுத்துக் கொள்ளப்பட்டது.

இவர்களுள் போதைப்பொருள் ஒழிப்பு பிரிவின் 16 அதி காரிகளும் உள்ளடங்குகின்றனர் என்பது குறிப்பிடத்தக்கது.

குறித்த நபர்களை எதிர்வரும் 14 ஆம் திகதி வரையில் விளக்கமறியலில் வைக்குமாறு கொழும்பு பிரதான நீதிவான் உத்தரவிட்டுள்ளார்.

போதைப்பொருள் வியாபாரி உட்பட நால்வர் கல்முனையில் கைதாகினர்

கல்முனை பொலிஸ் பிரிவினாள்ள சாய்ந்தமருது மற்றும் மாளிகைக்காடு பிரதேசத்தில் ஜஸ்போதைப்பொருள் வியாபாரி ஒருவர் உட்பட ஹெரோயின் மற்றும் கஞ்சாவுடன் 4 பேரை நேற்று திங்கட்கிழமை கைது செய்துள்ளமையுடன் அவர் களிமயிருந்து ஹெரோயின், ஜஸ்போதைப்பொருள், கஞ்சா என்பன மீட்கப்பட்டுள்ளன எனப் பொலிஸார் தெரிவித்தனர்.

கல்முனை பொலிஸ் விசேட புலனாய்வு பிரிவுக்கு கிடைத்த தகவல் ஒன்றையடுத்து சம்பவ தினமான நேற்று விசேட புலனாய்வு பிரிவின் பொலிஸாருடன் இணைந்து சாய்ந்தமருது வேப்பையடி வீதியில் உள்ள வீடு ஒன்றைச் சுற்றி வளைத்தபோது அங்கு ஜஸ் போதை பொருள் வியாபாரத்தில் ஈடுபட்டு கொண்டிருந்த ஒருவரைக் கைது செய்தமை யுடன் அவரிடமிருந்து 330 மில்லிகிராம் ஜஸ் போதைப்பொருளை மீட்டனர்.

அதேவேளை சிலாபாத்தைச் சேர்ந்த ஒருவரை 60 மில்லிகிராம் ஹெரோயினுடனும், கடற்கரைப்பள்ளி வீதியைச் சேர்ந்த ஒருவரை 350 மில்லிகிராம் கேரள கஞ்சாவுடனும், மாளிகைக்காடு பிரதேசத்தைச் சேர்ந்த ஒருவரை 1,490 மில்லிகிராம் ஹெரோயினுடன் ஒருவர் உட்பட 4 பேரைக் கைது செய்துள்ளனர்.

இந்தச் சம்பவத்தில் கைது செய்தவர்கள் 20 தொடக்கம் 25 வயதுக்குட்பட்டவர்கள் எனவும் இவர்களை நீதிமன்றத்தில் ஆஜர் படுத்த நடவடிக்கை எடுக்கப்பட்டுள்ளதாகவும் பொலிஸார் தெரிவித்தனர்.

காட்டுப் பகுதியில் இருந்து இருவரின் சடலங்கள் மீட்பு

மட்டக்களப்பு, வாழைச்சேனை மற்றும் ஏறாவூர் ஆகிய இரு பிரதேசங்களில் கடந்த ஞாயிறு மற்றும் நேற்று திங்கள் என இரு ஆண்கள் உயிரிழந்த நிலையில் சடலங்களாக மீட்கப்பட்டுள்ளனர் எனப் பொலிஸார் தெரிவித்தனர்.

விபுலானந்தாபுரம், ஏறாவூரைச் சேர்ந்த 57 வயதுடைய இராமலிங்கம் பாக்கியராசா என்பவர் சம்பவத்தினமான கடந்த ஞாயிறுக்கிழமை வீட்டில் இருந்து வெளியேறிய பின்னர் விநாயகபுரம் காட்டுப்பகுதியில் இவ்வாறு சடலமாக மீட்கப்பட்டார்.

அதேவேளை வாழைச்சேனை பொலிஸ் பிரிவினாள்ள முறுத்தானை

கிராமத்தைச் சேர்ந்த 39 வயதுடைய இயையாதம்பி அன்பழகன் என்பவரின் காலை வீட்டை விட்டு வெளியேறிய நிலையில் நேற்று (திங்கட்கிழமை) காலை அவரது வீட்டின் பின்பகுதியில் உள்ள காட்டுப்பகுதியில் காயங்களுடன் சடலமாக மீட்கப்பட்டுள்ளார்.

இந்த இரு வெவ்வேறு சம்பவங்களில் சடலமாக மீட்கப்பட்ட இரு சடலங்களும் பிரேதப்பரிசோதனைக்காக மட்டக்களப்பு போதனா வைத்தியசாலையில் ஒப்படைக்கப்பட்டுள்ளன.

இது தொடர்பாக பொலிஸார் விசாரணைகளை மேற்கொண்டு வருகின்றனர்.

வலிகாமம் கிழக்கு பிரதேச சபை கோப்பாய் உப அலுவலகம் ஆதனப்பெயர்மாற்ற அறிவித்தல்

வலிகாமம் கிழக்கு பிரதேச சபை கோப்பாய் உப அலுவலகத்திற்குட்பட்ட வட்டாரம் 09, முனிகோவில்லடி ஒழுங்கு, ஆதன இலக்கம் 27 என்ற இலக்கத்தைக்கொண்டதும் 'பூச்சன் வளவு' நிலப்பரப்பு பரப்பு 03 குழி 15 கொண்ட கிராமசேவையாளர் பிரிவு: J/258, கோப்பாய் கோவிற்பற்று இருபாலை இறையில் அமைந்துள்ள ஆதனத்தின் உரிமையாளர் பெயர் A. கண்மணி என ஆதனப்பதிவேட்டில் பதியப்பட்டுள்ளது.

குறித்த ஆதனத்தை முனிகோவில் வீதி, இருபாலை கிழக்கைச் சேர்ந்த இன்பரதி குணம் (577732048V) நிலப்பரப்பு 03 குழி 15 இற்கும் உரிமை கோருகின்றார்.

மேற்படி ஆதனத்தை பிரசித்த நொத்தாரிசு திருமதி. எஸ். கங்காதரன் அவர்களால் எழுதப்பட்ட 13147 ஆம் இலக்க 2015.05.21 ஆம் திகதிய நன் கொடை உறுதி மூலம் வேலுப்பிள்ளை பரிமளராசா மற்றும் வேலுப்பிள்ளை பேரின்பராசா என்பவர்களினால் ரூபா 100,000/= தரப்பற்றிக்கொண்டதன் மூலம் தடையற்ற ஆட்சியுமானது என இன்பரதி குணம் (577732048V) இற்கு கிரயமாக வந்தடைந்தது.

மேற்படி நிலப்பரப்பு பரப்பு 03 குழி 15 இற்கு எல்லைகளாக கிழக்கு நல்லதம்பி தம்பையாவிற்கும், சங்கரப்பிள்ளை அழகரத்தினம் பெண் பவளம்மாவிற்குரிய ஆதனங்கள். வடக்கு ஒழுங்குக்குரிய ஆதனம், மேற்கு சின்னப்பு அப்புத்துரைக்குரிய ஆதனம், தெற்கு ராசமணி வேலுப்பிள்ளைக்குரிய ஆதனம். இவ்வாதனம் உத்தரவுபெற்ற நில அளவையாளர் எஸ்.பாலேந்திரன் அவர்களால் அளந்து வரையப்பட்ட 1385 ஆம் இலக்க 19.11.2017 ஆம் திகதிய படத்தில் Lot - 01 என குறித்துக்காட்டப்பட்டுள்ளது.

இவ் ஆதனத்தை இன்பரதி குணம் என்ற பெயருக்கு ஆதனப்பதிவேட்டில் பதிவு தொடர்பாக ஆட்சேபணைகள் தெரிவிப்பவர்கள் யாராவது இருப்பின் உரிய ஆவணங்களுடன் 03.06.2021 ஆம் திகதிக்கு முன்னர் சபைக்கு எழுத்து மூலம் அறியத்தருமாறும் அவ்வாறு உரிமை கோராதவிடத்து குறித்த ஆதனமானது இன்பரதி குணம் என்ற பெயருக்கு பெயர் மாற்றம் செய்ய உரிய நடவடிக்கை எடுக்கப்படும் என்பதுடன் இந்த ஆதனம் பெயர் மாற்றம் செய்வதால் வரக்கூடிய எவ்விதமான பிரச்சினைகளையும் வலிகாமம் கிழக்கு பிரதேச சபை பொறுப்பேற்காது என்பதனையும் சேவையுணர்வுடன் அறியத்தருகின்றேன்.

தியாகராஜா நிரோஷ்
தவிசாளர்.
வலிகாமம் கிழக்கு பிரதேச சபை,
புத்தூர்.
04.05.2021

தமிழ்நாட்டு சட்டமன்றத் தேர்தலில் தி.மு.க. வெற்றியீட்டியதாக கூறினாலும் உண்மையில் வெற்றியீட்டியவர்களைக் கணித்தால் தமிழ் நாட்டின் எதிர்கால ஆபத்தை உணரமுடியும்.

தமிழ் நாட்டில் 16ஆவது தமிழக சட்டப்பேரவைக்கான தேர்தல் 2021.04.06 அன்று இடம் பெற்று 2021.05.02 அன்று வாக்குகள் எண்ணப்பட்டன. இதில் தி.மு.க. பெரு வெற்றியீட்டி 6 ஆவது தடவை ஆட்சியை பிடித்துள்ளது.

கண்டிப்பாக தி.மு.க. கூட்டணி அல்லது அ.தி.மு.க. கூட்டணியே ஆட்சி அமைக்கும் நிலைமைதான் தமிழ் நாட்டில் நிலவியது. இங்கே தற்போது இரு கட்சிகளும் எடுத்த ஆசனங்கள் தொடர்பில் பிரஸ் தாபிக்கப்படுகின்றது.

அதாவது 6,28,68, 955 வாக்காளர்களைக் கொண்ட தமிழ் நாட்டில் இடம்பெற்ற தேர்தலின் எதிர்காலம் ஆபத்தினை நோக்கியே நகர்வாகும்.

தமிழ் நாடு சட்டமன்றத்தில் இரு திராவிடக் கட்சிகளும் இரு தேசியக் கட்சிகளை வளர்த்துவிடும் பணியைக் கனகச்சிதமாக மேற்கொண்டுள்ளன. அதன் பிரகாரம் தி.மு.க. கூட்டணி காங்கிரஸிற்கு 15 ஆசனங்களையும் அ.தி.மு.க. கூட்டணி பா.ஜ.க 20 ஆண்டுகளுக்குப் பின்பு 4 ஆசனங்களையும் வாங்கி கொடுத்து தமிழ் நாட்டு மக்கள் விரும்பாத தேசியக் கட்சிகளுக்கு 19 ஆசனங்களைத் தானம் செய்துள்ளன.



சார்பற்றது எனக் கூறப்பட்ட முற்போக்கு கூட்டணியில் காங்கிரஸ் கட்சி, விடுதலை சிறுத்தைகள், மறுமலர்ச்சி திராவிட முன்னேற்றக் கழகம், இந்தியகம்யூனிஸ்ட், மார்க்சிஸ்ட் கம்யூனிஸ்ட் உள்ளிட்ட பல கட்சிகள் இடம் பெற்று, தேர்தலை சந்தித்தன.

அதேபோல் அ.தி.மு.க. தலைமையிலான தேசிய ஜனநாயக கூட்டணியில் பாரதிய ஜனதா கட்சி, பாட்டாளி மக்கள் கட்சி ஆகியவை ஒன்றிணைந்து கூட்டணி அமைத்து போட்டியிட்டன. இக் கூட்டணியே மதச் சார்பான கூட்டணி என விமர்சிக்கப்பட்டது. 234 தொகுதியில் 20 தொகுதி மட்டுமே பா.ஜ.கவிற்கு வழங்கியதனால் இந்தப் பெயர் சூட்டப்பட்டது.

இதேநேரம் இருபெரும் திராவிட கட்சிகளுடன் டி.டி.வி. தினகரன் தலைமையிலான அம்மா மக்கள் முன்னேற்ற கழகம், விஜயகாந்த் தலைமை

தமிழக தேர்தல் ஒரு பரீட்சை...!

ந.லோகதயாளன்



தமிழ்நாட்டிலேயே அதிக வாக்குகள் பெற்றவர்

தமிழ்நாட்டை ஆளத் தெரியாதவர் என்ற வகையில் எள்ளி நகையாடப்பட்ட முன்னாள் முதல்வரே தமிழ் நாடு சட்டமன்றத் தேர்தலிலேயே அதிக வாக்குகளைப் பெற்றமையோடு அதிக வாக்குகள் வித்தியாசத்திலும் வெற்றியீட்டியுள்ளார். இது நாள் வரையான முதல்வர் எடப்பாடி பழனிச்சாமி

ஒரு கோடியே 63 லட்சத்து 154 வாக்குகளைப் பெற்றமை மட்டுமன்றி 93 ஆயிரத்து 802 வாக்குகள் வித்தியாசத்தில் வெற்றியீட்டியுள்ளார்.

இது மிகப் பெரும் ஆச்சரியத்தை ஏற்படுத்தும் விடயமாகவுள்ளபோதும் அதிகம் பேசப்படாத உண்மையாகவும் உள்ளது.

இதேநேரம் முதலமைச்சராகத் தேர்வாகும் மு.க.ஸ்ரீபாலினோ 70 ஆயிரத்து 580 வாக்குகளை மட்டுமே பெற்று வெற்றியீட்டினார்.

தவற விடப்பட சந்தர்ப்பங்கள்

தமிழ் நாட்டில் இடம்பெற்ற தேர்தலில் 5 முனைப் போட்டியே இடம்பெற்றது. அதாவது தி.மு.க., அ.தி.மு.க., நாம் தமிழர் ஆகியவற்றுடன் தினகரன் மற்றும் கமல் ஹாசன் ஆகியோர் தலைமையிலான ஐந்து கூட்டணிகள் போட்டியிட்டன. இதில் இரு திராவிடக் கட்சிகள் தவிர்ந்து திராவிடக் கட்சியில் இருந்து பிரிந்த தினகரன் மற்றும் கமல்ஹாசன் ஆகியோரது அணி நாம் தமிழர் கட்சியுடன் கூட்டுச் சேர்ந்து போட்டியிட்டிருப்பின் குறைந்தபட்சம் 20 ஆசனங்களையாவது வெற்றியீட்டும் வாய்ப்பு வாக்களிப்பு விசேஷத்தில் தென்பட்டது. இங்கே வீரம், விவேகம், ஆளுமை, தேசியம் எல்லாம்

பேசப்பட்டபோதும் புத்தி சாதாரியம் கைவிடப்பட்டதன் விளைவே பெறுபேறாகத் தென்படுகிறது.

அதாவது தனித்தனியாக போட்டியிட்டபோதே இந்த மூன்று கட்சியிலும் ஐவர் மிக நெருக்கமான போட்டியில் தோல்வியுற்றனர். அதிலும் கமல்ஹாசன், தினகரன் போன்றோர் அதிக வாக்கு வித்தியாசங்களில் தோற்கவில்லை.

பல இடங்களிலும் மூன்றாவது கட்சியாக நாம் தமிழர் கட்சி வந்துள்ளது. தமிழ்த் தேசியத்தை வலியுறுத்தியே நாம் தமிழர் கட்சி வாக்குகளை பெற்றது. இது தமிழ் நாட்டில் மாற்று அரசியலை விரும்புவவர்களின் எண்ணிக்கை அதிகரிப்பதனை அல்லது புதுமுக வாக்காளர்கள் தேசியத்தை சார்ந்து நிற்கின்றனர் என்பதன் வெளிப்பாடு. இருப்பினும் இக்கட்சி பெற்ற வாக்குகள் 5 வீதம்தான் என்பதும் குறிப்பிடத்தக்கது.

தமிழ் நாட்டுத் தேர்தலில் உதயநிதி ஸ்டாலினைத் தவிர வேறு எந்த நடிகரும் வெற்றியீட்டவில்லை.

தமிழ்நாடு சட்டமன்றத் தேர்தலில் பல திரைப்பட நட்சத்திரங்கள் போட்டியிட்டாலும் உதயநிதி ஸ்டாலினைத் தவிர எவருமே வெற்றியீட்டி முடியவில்லை. உதயநிதி அரசியல் பின்னணி கொண்டவர். ஏனை



யிலான தேசிய முற்போக்கு திராவிட கழகம், அசாதுதீன் ஓவாசி தலைமையிலான இஸ்லாமிய கட்சி ஆகியவை ஒரு கூட்டணியாகவும், திரை நட்சத்திரம் கமல்ஹாசன் தலைமையிலான மக்கள் நீதி மய்யம், சரத்குமார் தலைமையிலான சமத்துவமக்கள் கட்சி, ரவிபச்சமுத்து தலைமையிலான இந்திய ஜனநாயக கட்சி ஆகிய கட்சிகள் இணைந்து ஒரு கூட்டணியாகவும், சீமான் தலைமையிலான நாம் தமிழர் கட்சி தனித்தும் போட்டியிட்டன.

இதன்மூலம் தமிழகத்தில் ஐந்து முனை போட்டி ஏற்பட்டது. பல தொகுதிகளில் மக்களுக்கு நன்கு அறிமுகமான பிரபலங்கள் கூட சுயேச்சையாகப் போட்டியிட்டனர். இந்த வகையில் தமிழகத்தில் உள்ள 234 தொகுதிகளிற்கும் 3,998 பேர் வேட்பாளர்களாக போட்டியிட்டனர்.

தேர்தல் வரலாற்றில் 2021 ஆம் ஆண்டு சட்டப்பேரவைத் தேர்தலில் முதன்முறையாக அறிமுகப்படுத்தப்பட்ட - என்பது வயதிற்கு மேற்பட்டவர்களுக்கான அஞ்சல் மூலம் வாக்களிக்கும் - முறைமை மூலம் அதிக தபால்மூல வாக்குகள் அளிக்கப்பட்டிருந்தன.

இந்தத் தேர்தல் மூலம் 10 ஆண்டுகளுக்குப் பிறகு தி.மு.க. ஆட்சியைக் கைப்பற்றுகிறது. ஜெயலலிதா, கருணாநிதி என்ற இரண்டு திராவிட அரசியல் ஆளுமைகளின் மறைவிற்குப் பிறகு, மக்களால் நேரடியாக தெரிவு செய்யப்பட்டு, மு.க. ஸ்டாலின் முதல்வராகிறார்.

இந்த தேர்தலில் தி.மு.க. கட்சியின் வேட்பாளர்கள் நேரடியாக 173 தொகுதிகளில் போட்டியிட்டு, அதில் 125 இடங்களில் வெற்றியீட்டினர்.

இந்த தேர்தலில் மக்கள் நீதி மய்யம் சார்பில் அக்கட்சியின் தலைவரான கமல்ஹாசன் கோவை தெற்கு தொகுதியில் போட்டியிட்டார். இந்த தொகுதியில் வாக்கு எண்ணிக்கை நடைபெறும்போது 15 சுற்றுவரையான வாக்குகளின் எண்ணிக்கைப் படி இவர் 1,200 வாக்குகள் கூடுதலாக பெற்று முன்னிலை வகித்து வந்தே இறுதியில் தோல்வியுற்றார்.

நாம் தமிழர் கட்சியின் சார்பில் திருவொற்றியூர் தொகுதியில் போட்டியிட்ட அக்கட்சியின் ஒருங்கிணைப்பாளரான சீமான், 30,781 வாக்குகளைப் பெற்று மூன்றாம் இடத்தை பெற்றிருக்கிறார். ஆனால் அக்கட்சி போட்டியிட்ட பல இடங்களில் ஆயிரக்கணக்கான வாக்குகளைப் பெற்று, தமிழகத்தில் மூன்றாவது பெரிய கட்சியாக உருவெடுத்திருக்கிறது.

(11 ஆம் பக்கம் பார்க்க..)

தமிழகக் கட்சிகளின் தயவில் அதிக ஆசனத்தை பெறுவதும் தமிழ் நாட்டில் மீண்டும் தேசியக் கட்சிகள் நிலையெடுக்கவும் வழி ஏற்படுத்தும். இது தமிழ் நாட்டில் ஆழ வேருன்றுமானால் அங்கும் ஈழத்தின் நிலைமையே ஏற்படும்.

யோர்தனியே திரைப்பட பின்னணிகொண்டவர்களாகவே காணப்பட்டனர். (பல திரை நட்சத்திரங்கள் முன்பு வெற்றியீட்டினர்)

மதச் சார்பு கூட்டணியாக சித்தரிக்கப்பட்ட அ.தி.மு.க.

இந்தத் தேர்தலில் தி.மு.க. தலைமையிலான மதச்



இராணுவச் சோதனைச் சாவடிகள் இருப்பன எமது வசதிக்காகவாம் என்கிறார் டக்ளஸ்

இராணுவச் சோதனைச் சாவடி இருக்கின்றமை எமது வசதிக்காகவே என்று கடற்கொழிப் மற்றும் நீரியல் வள அமைச்சர் டக்ளஸ் தேவானந்தா தெரிவித்தார்.

கடந்த ஞாயிற்றுக்கிழமை வவுனியாவிற்கு வருகை தந்திருந்த அவர், ஊடகங்களிற்கு கருத்து தெரிவிக்கும் போதே இவ்வாறு தெரிவித்தார்.

மேலும் தெரிவிக்கையில் -

கொரோனா என்பது இலங்கையில் மாத்திரமல்ல எல்லா நாடுகளிலும் தற்போது பாரிய அச்சத்தை ஏற்படுத்தி வருகின்றது. சில நாடுகளில் பாரதூரமான விளைவுகளை ஏற்படுத்தியுள்ளது. அதில் இந்தியாவையும் குறிப்பிடலாம். ஆனால் இலங்கையைப் பொறுத்தவரை கட்டுப்பாட்டில் வைத்திருந்த போதும் சில கவனக்குறைவு காரணமாக மீண்டும் அதிகரிக்கத் தொடங்கியுள்ளது. இருந்த போதும் இதனைக் கட்டுப்படுத்தும் நடவடிக்கையை அரசாங்கம் எடுத்து வருகின்றது. அதே போன்று விமான நிலையத்தின் ஊடாக வெளிநாடுகளில் இருந்து வருகை தருபவர்களைக் கூடக் கட்டுப்படுத்தி இருக்கின்றது.

வெளிநாடுகளில் இருந்து பரவுவதற்கான வாய்ப்புக்கள் இருந்தாலும் கூட அவ்வாறு நடைபெறாமல் குறைக்கப்பட்டுள்ளது. முழுமையாகக் கட்டுப்படுத்துவதற்காக நாட்டை முழுமையாக முடக்குவதில் எவ்வித பிரயோசனமும் இல்லை.

எமது நாடு மட்டுமல்லாது அனைத்து நாடுகளும் தங்களது நாட்டை முடக்கும் நிலைக்கு உட்படுத்தாமல் பாதிக்கப்பட்ட பகுதிகளே மாத்திரமே அந்த அரசாங்கம் முடக்கி வருகின்றது. அவ்வாறு நாட்டை முடக்கும் சந்தர்ப்பத்தில் நாடு பட்டினியில் மரணிக்க வேண்டி வரும். அதற்காக தான் எமது அரசாங்கம் பல்வேறு சுகாதார நடவடிக்கைகளை சுகாதார முறைகளில் பேணுவதற்கான நடவடிக்கைகளை மேற்கொண்டு வருகின்றது.

குறிப்பாக வீதியிலே இருக்கின்ற இராணுவச் சோதனைச் சாவடிகளில் இராணுவத்தினர் முகக்கவசம் அணியாதவர்களை மறித்து அணிந்து செல்லுமாறு அறிவுறுத்தி வருகின்றனர். மேலும் இராணுவச்சோதனைச் சாவடிகள் எங்களுக்கு வசதியாக இருப்பதுடன் நாங்கள் அதனை வசதியாக மாற்றிக்கொள்ள வேண்டுமே தவிர, அதனைக் கெடுபிடி என்று நோக்கக்கூடாது. அவர்கள் முகக்கவசம் அணிந்து செல்லுமாறு அறிவுறுத்தி வருகின்றனர். அதனை சொல்லுவதற்கும் ஒருவர் தேவையானே. அதனைத் தான் அவர்கள் செய்து வருகின்றனர். ஆகவே சோதனை சாவடி இருப்பதால் முகக்கவசம் அணிய வேண்டும் என அனைவரும் கவனமாக இருப்பார்கள். அத்தோடு சோதனை சாவடியை நிரந்தரமாக்க வேண்டிய தேவை இல்லை.

இதன்போது மாகாணசபை தேர்தல் தொடர்பாக ஊடகவியலாளரால் கேட்கப்பட்டபோது, தமிழ்த் தேசியக் கூட்டமைப்பினரால் கொண்டுவரப்பட்ட அரசாங்கத்துக்கு மாகாணசபை நடாத்துவதற்குரிய வாய்ப்பு கிடைத்த போதும் அவர்கள் தேர்தலை ஒத்திவைத்தார்கள். ஆனால் எங்களுடைய அரசாங்கத்தைப் பொறுத்தவரை தேர்தலை எந்தளவு விரைவாக நடத்தலாமோ அந்தளவு விரைவாக நடத்துவதுதான் நோக்கமும் கொள்கையுமாக இருக்கின்றது.

அந்த வகையில் மாகாண சபைத் தேர்தலை நடத்துவதில் உள்ள பிரச்சினை என்னவென்றால், கொரோனாவை ஒரு காரணமாக வைத்துக்கொள்ளலாம்.

கடந்த காலத்தில் ஜனாதிபதித் தேர்தலின் போதும், நாடாளுமன்றத் தேர்தலின் போதும் கொரோனா பெரிய பிரச்சினையாக இருக்கவில்லை. இன்று இத்தொற்று நோய் அதிக பிரச்சினையாக உள்ளமையால் அதனைக் கருத்தில் எடுக்க வேண்டும். அதனை விட புதிய முறையிலா அல்லது பழைய முறையிலா தேர்தல் நடத்த



துவது என்ற முடிவுக்கு வரவில்லை. இது தொடர்பான கலந்துரையாடல்கள் விவாதங்கள் நடந்து கொண்டிருக்கின்றன.

புதிய முறையில் தேர்தல் நடத்துவதாக இருந்தாலும் அல்லது பழைய முறையில் தேர்தல் நடாத்துவதாக இருந்தாலும் நாடாளுமன்றத்தில் மூன்றில் இரண்டு பெரும்பான்மை தேவை. ஏனென்றால் இது தொடர்பான சட்டத்தை தீர்மானிக்கும் போதும், பழைய முறையில் தேர்தல் நடத்துவதாக இருந்தால் அதற்கு காலம் போதாது. ஆனால் புதிய முறையில் தேர்தல் நடத்துவதாக இருந்தால் எல்லை நிர்ணயக் குழுக்கள் அமைக்கப்பட வேண்டும். அதற்கு நிறைய காலம் எடுக்கும்.

சிலவேளைகளில் நாடாளுமன்றத்தில் மூன்றில் இரண்டு பெரும்பான்மை எடுப்பது மாத்திரமல்லாது சர்வஜன வாக்கெடுப்பிற்கும் போக வேண்டி வரும். அதன் அடிப்படையில் அரசாங்கம் தமக்குள்ளேயும், எதிர் தரப்பினருடனும் கலந்துரையாடி வருகின்றனர். இந்தத் தேர்தலை விரைவாக நடத்துவதற்கு ஒத்துழைப்பு வழங்குமாறு கேட்டுள்ளதாக அவர் மேலும் தெரிவித்தார்.



கூரையை பெயர்த்து யானைகள் சிட்காசம்

உணவுக்காக அதிகாலையில் கூரையை பெயர்த்து யானைகள் அட்டகாசம் செய்துள்ளன. இச்சம்பவம் இன்றுமுன் தினம் ஞாயிற்றுக்கிழமை அதிகாலை 3 மணியளவில் பொத்துவிலையெடுத்துள்ள கோமாரிப்பிரிவினாவுள்ள செல்வபுரம் கிராமத்தில் இடம் பெற்றுள்ளது.

அதேவேளை கோமாரி பிரதேசத்தில் மரவள்ளித் தோட்டத்தையும் சேதப்படுத்தியுள்ளது. இவ்வாறு தொடர்ச்சியாக இடம் பெற்றுவரும் யானைத்தாக்கத்தால் கோமாரிக்கிராமம் அச்சத்தில் மூழ்கியுள்ளது.

அங்கு புகுந்த காட்டு யானைகள் சின்ன தம்பி செல்வராசா என்ற குடும்பத்தைத் தாக்கிவிட்டு அவரது வீட்டின் கூரையை உடைத்து உள்ளிருந்த ஏநல், அரிசி, பச்சை இலைக்கறிகளை உண்டது. வீட்டையும் துவம்சம் செய்தது. நித்திரையிலிருந்த செல்வராசா ஓடி மயிரிழையில் உயிர் தப்பியுள்ளார்.

இது தொடர்பாக தே.கூட்டமைப்பின் பொத்துவில் பிரதேசசபை உறுப்பினர் த.சுபோதரன் நேரில் சென்று பார்வையிட்டு சேதவிவரத்தை கிராம சேவை உத்தியோகத்தரிடம் அறிவித்துள்ளார். கூடவே கிராம அபிவிருத்திச்சங்க தலைவர் ஜோய் நோக்கிரட்டும் சென்றுள்ளார்.

உறுப்பினர் த.சுபோதரன் இந்த விடயத்தை லாகுகலையிலுள்ள வனஜீவராசிகள் திணைக்கள அதிகாரிகளுக்குத் தெரியப்படுத்தியுள்ளார்.

இதற்கு முன்னரும் இவ்வாறு பலதடவைகள் அவர்களிடம் தெரிவித்தபோதிலும் அவர்கள் வந்து பார்ப்பதில்லை என பொதுமக்களும் உறுப்பினரும் குற்றம் சாட்டுகின்றனர்.

கருங்கற்களுக்குள் மறைக்கப்பட்ட நிலையில் முதிரைக் குற்றிகள் மீட்பு

வவுனியா, மே 04
வவுனியா - புளியங்குளம் பொலிஸ் பிரிவினர் குட்பட்ட நைனாமடுப் பகுதியில் முன்னெடுக்கப்பட்ட மரக்கடத்தல் நடவடிக்கை ஞாயிற்றுக்கிழமை பொலிஸாரால் முறியடிக்கப்பட்டுள்ளது.

இந்தச் சம்பவம் தொடர்பில் தெரியவருகையில் -

குறித்த பகுதியில் மரக்கடத்தல் நடவடிக்கை இடம்பெறுவதாக புளியங்குளம்பொலிஸாருக்குக் கிடைத்த இரகசிய தகவலையடுத்து அங்கு சென்ற பொலிஸார் மற்றும் விசேட அதிரடிப்படையினர் சோதனை நடவடிக்கையினை முன்னெடுத்துள்ளனர்.

இதன்போது கருங்கற்களுக்குள் மறைக்கப்பட்ட நிலையில் முதிரைக் குற்றிகளைக் கடத்திச் செல்ல முற்பட்டமை தெரியவந்துள்ளது.



பொலிஸாரை கண்டதும் மரக்கடத்தலில் ஈடுபட்ட நபர்கள் தப்பிச் சென்றுள்ள நிலையில், கடத்தலுக்குப் பயன்படுத்தப்பட்ட 2 வாகனங்களையும், 43 முதிரைக் குற்றிகளையும் பொலிஸார் கைப்பற்றியுள்ளனர்.

சம்பவம் தொடர்பாக புளியங்குளம் பொலிஸார் மேலதிக விசாரணைகளை மேற்கொண்டு வருவதுடன், தப்பிச் சென்றவர்களைக் கைது செய்யும் நடவடிக்கையை முன்னெடுத்து வருகின்றனர்.

வெளிநாடுகளில் பாரிய நிதி மோசடி செய்தவர் கட்குநாயக்க விமான நிலையத்தில் சிக்கினார்

வெளிநாடுகளில் இருந்து இலங்கை கணக்குகளுக்கு சட்டவிரோதமாக பணம் வைப்பிட்ட மோசடி சம்பவங்களுடன் தொடர்புடைய சந்தேகநபர் ஒருவர் கட்குநாயக்க விமான நிலையத்தில் வைத்து கைது செய்யப்பட்டுள்ளார்.

குறித்த நபர் போய் நோக்கி செல்வதற்காக விமான நிலையம் வந்தவேளையில் குற்றவிசாரணை திணைக்கள அதிகாரிகளினால் கைது செய்யப்பட்டுள்ளார் என பிரதிப் பொலிஸ் மா அதிபர் அஜித் ரோஹண தெரிவித்துள்ளார்.

8.6 கோடி ரூபா பணம் சந்தேக நபர்களின் கணக்குகளில் வைப்பிடப்பட்டமை தொடர்பில் அவர்கைது செய்யப்பட்டுள்ளார் எனக் குறிப்பிடப்படுகின்றது.

இவ்வாறு கைது செய்யப்பட்டவர் 39 வயதுடைய திருகோணமலை, பாவனாசுகுளம், கிண்ணியா

பிரதேசத்தைச் சேர்ந்தவர் என விசாரணைகளில் இருந்து தெரியவந்துள்ளது.

கடந்த ஆண்டு அமெரிக்காவில் இருந்து தனியார் வங்கி கணக்குகளில் 144 கோடி ரூபா ரூபா பணம் வைப்பிட்டமை தொடர்பில் விசாரணைகள் ஆரம்பிக்கப்பட்டிருந்தன.

அந்தப் பணத்தை அமெரிக்காவில் வசிக்கும் இலங்கையைப் பூர்வீகமாகக் கொண்ட நபரே அனுப்பியுள்ளார் எனக் கண்டுபிடிக்கப்பட்டுள்ளது.

அவர்கள் அமெரிக்காவில் இருக்கும் நபர்களின் கணக்குகளுக்கு இணையத்தளம் ஊடாக நுழைந்து இலங்கையர்களின் கணக்குகளுக்கு பணத்தை மாற்றியுள்ளனர் எனப் பிரதிப் பொலிஸ்மா அதிபர் அஜித் ரோஹண தெரிவித்துள்ளார்.

இளம் கிரிக்கெட் வீரரை வாழ்த்திய மனோ கணேசன்

இலங்கை அணியின் இளம் புந்து வீச்சாளர் பிரவீன் ஜயவிக்ரமவிற்கு தமிழ் முற்போக்குக் கூட்டணியின் தலைவர் நாடாளுமன்ற உறுப்பினர் மனோ கணேசன் வாழ்த்துத் தெரிவித்துள்ளார்.

பிரவீன் அறிமுகப்போட்டியிலேயே 11 விக்கெட்டுக்களை வீழ்த்தி பிரவீன் ஜயவிக்ரம சாதனை படைத்துள்ளார்.



பாங்களாதேஷ் அணிக்கு எதிரான இரண்டாவது டெஸ்ட் கிரிக்கெட் போட்டியில் பிரவீன் அறிமுகமாகியிருந்தார். நமது அறிமுக புந்து வீச்சாளர் பிரவீன் ஜயவிக்ரம 11 விக்கெட்டுக்களை கைப்பற்றி மகத்தான சாதனை படைத்துள்ளார் என அவர் புகழாரம் சூட்டியுள்ளார். இளையோருக்கு வானமே எல்லை எனவும் மனோ கணேசன் வாழ்த்துத் தெரிவித்துள்ளார். இந்தப் போட்டித் தொடரில் இலங்கை அணி அபார வெற்றியை பதிவு செய்துள்ளமை குறிப்பிடத்தக்கது.

தமிழர் உணர்வாழ்வு அமைப்பின் தலைவர் மோகன் ஞாயிறு கைது



விடுதலைப் புலிகளை மீண்டும் முகநூல்வாயிலாக புதுப்பித்த குற்றச்சாட்டில் தமிழர் உணர்வாழ்வு அமைப்பின் தலைவர் மோகன் கடந்த ஞாயிற்றுக்கிழமை இரவு கைது செய்யப்பட்டுள்ளார்.

மட்டக்களப்பு செங்கலடியில் உள்ள அவரது வீட்டில் வைத்து பயங்கரவாத தடைச் சட்டத்தின் கீழ்க்கைது செய்தனர் எனப் பொலிஸார் தெரிவித்தனர்.

குறித்த நபர் முகநூல் வழியாக விடுதலைப் புலிகளை மீண்டும் புதுப்பித்தல் நடவடிக்கையில் ஈடுபட்டு வந்துள்ளார் எனக் குற்றம் சுமத்தப்பட்டுள்ளது. குறித்த குற்றச்சாட்டின் போல் 3 மாத கால பொலிஸ் தடுப்பு காவலில் வைத்து விசாரணை செய்ய நீதிமன்ற அனுமதியினை பெற்று அவரது வீட்டில் வைத்து கைது செய்யப்பட்டுள்ளார்.

சந்தேகநபர் ஏறாவூர் பொலிஸ் நிலையத்தில் தடுத்து வைத்து விசாரணைக்கு உட்படுத்தப்பட்டு வருகிறார் எனப் பொலிஸார் தெரிவித்தனர்.



நடந்து முடிந்த தமிழக மாநில அவை தேர்தலில் பெரும்பான்மை வாக்குக

உலக வாழ் தமிழ் மக்களுக்கு தலைவராக ஸ்டாலின் செயற்பட வேண்டும் - செல்வம்

ளைப் பெற்று வெற்றியீட்டிய திராவிட முன்னேற்றக் கழகத்துக்கும், முதலமைச்சராகப் பதவியேற்கும் தலைவர் ஸ்டாலின் அவர்களுக்கும் எமது வாழ்த்துக்களைத் தெரிவித்துக் கொள்கிறோம் என தமிழ்த் தேசியக் கூட்டமைப்பின் நாடாளுமன்ற உறுப்பினர் செல்வம் அடைக்கலநாதன் தெரிவித்துள்ளார். அவர் தனது வாழ்த்துச் செய்தியில்

தொடர்ந்து தெரிவிக்கையில் - பலத்த போட்டிகளுக்கு மத்தியில் மாபெரும் வெற்றியீட்டி இருக்கின்றமை, தமிழக மக்கள் உங்கள் மீது வைத்திருக்கும் அபிமானத்தையும், எதிர்பார்ப்பையும் எடுத்துக்காட்டுகிறது. தமிழ் நாட்டின் முதலமைச்சராகப் பதவியேற்கும் தாங்கள் தமிழக மக்களுக்கு மாத்திரமல்லாமல், உலகம் வாழும்

அனைத்துத் தமிழ் மக்களுக்கும் தலைவராகச் செயற்பட வேண்டும் என்று கேட்டுக் கொள்கிறோம். ஈழத் தமிழர்களாகிய நாங்கள் உங்களுடைய வெற்றியை எமக்கான பலமாகவே கருதுகிறோம். முதலமைச்சராக உங்கள் மகத்தான பணி வெற்றிகரமாக அமைய வாழ்த்துகிறோம் எனத் தெரிவித்துள்ளார்.

மத்திய அரசுக்கு அழுத்தம் கொடுத்து தமிழ் மக்களின் பிரச்சினையை தீர்க்குக் ஸ்டாலினுக்கு சித்தார்த்தன் வாழ்த்து



இந்தியமத்திய அரசுக்கு நீங்கள் வழங்கக்கூடிய அழுத்தங்கள் இலங்கையில் தமிழ் மக்களின் அரசியல், சமூக, பொருளாதாரப் பிரச்சினைகளைத் தீர்க்க உறுதுணையாக அமையுமென நம்புகிறோம். - இவ்வாறு தெரிவித்துள்ளார் புளொட் தலைவர்த சித்தார்த்தன்.

தி.மு.க. தலைவர் மு.க. ஸ்டாலின் வெற்றிக்கு வாழ்த்துத் தெரிவித்து அவர் வெளியிட்ட வாழ்த்தில் மேலும் தெரிவிக்கப்பட்டவை வருமாறு -

நடந்து முடிந்த தமிழக சட்டமன்றத் தேர்தலில் அமோக வெற்றிபெற்று, ஆறாவது தடவையாகவும், திராவிட முன்னேற்றக் கழகம் அதன் கூட்டணிக் கட்சிகளுடன் இணைந்து ஆட்சி அமைக்க அறிவுபூர்வாக செயற்பட்டு அடித்தளமிட்ட திராவிட முன்னேற்றக் கழகத்தின் தலைவரான தங்களுக்குத் தமிழீழ மக்கள் விடுதலைக் கழகத்தின் (புளொட்) சார்பில் மனமாற்றத் தவறுவாழ்த்துக்களைத் தெரிவித்துக்கொள்கின்றேன்.

அறுபதாம் ஆண்டுகளின் பிற்பகுதியில் மாணவனாக கோபாலபுரத்தில் சமூகப் பணிகளை ஆரம்பித்து, எண்பதாம் ஆண்டுகளில் கழகத்தின் இணைஞர் அணிச் செயலாளராக செயற்பட்ட காலம் தொடரு

கழகத்தின் வளர்ச்சியில், தங்கள் அயராது உழைப்பின் பங்களிப்பு தொடர்ச்சியாக வளர்ச்சியடைந்து மாபெரும் திராவிட இயக்கத்தினது மட்டுமல்லாது தமிழகத்தினதும் எதிர்காலத்தை பொறுப்பேற்கும் உன்னதமான கடமையினை காலம் இன்று தங்களுக்கு ஒப்படைத்திருப்பதை மகிழ்வுடன் காண்கின்றோம். அந்தக் கடமையில் தங்கள் வெற்றிபெறவேண்டுமெனவும் வாழ்த்துகிறோம்.

தங்கள் தந்தையாரும் முன்னாள் முதல்வருமான கலைஞர் அவர்களுடன் எமது மறைந்த தலைவர் உமாமகேஸ்வரன் (முருந்தன்) அவர்கள் மிக நெருக்கமான உறவுகளைக் கொண்டிருந்தார். அதனை நீங்களும் அறிவீர்கள். எங்களுடைய இயக்கத்தின் தங்கள் தந்தை கொண்டிருந்த நெருக்கம் காரணமாக நானும் கலைஞர் அவர்களை பல தடவைகள் சந்தித்து தமிழ் மக்களுடைய பிரச்சினைகள் சம்பந்தமாகக் கலந்துரையாடி வருவது அறிவுரைகளைப் பெறும் வாய்ப்பைப் பெற்றிருந்தேன்.

குறிப்பாக, இந்திய தரப்புகளின் அனுசரணையுடன் திம்புபேச்சு உள்ளிட்ட பல பேச்சுகள் இலங்கை அரசுடன் நடைபெற்ற சந்தர்ப்பங்களில் அந்த சந்தர்ப்பங்களுக்குச் செல்வதற்கு முன்பதாக கலைஞரிடம் சென்று கலந்துரையாடிச் செல்கின்ற மைய வழக்கமாகக் கொண்டிருந்தேன்.

அவ்வாறான சந்தர்ப்பங்களில் எல்லாம் கலைஞருடன் கூடவே நீங்களும் ஈழத் தமிழர்களின் பிரச்சி

னைகளை மிகுந்த அக்கறையுடனும் அனுதாபத்துடனும் அணுகியிருந்தமையை நான் உணரத்தவறவில்லை. அந்த உணர்வுடனும் ஆதரவுடனும் உங்கள் நினைப்பாடு இன்று வரை தொடர்கிறது என்பதை நம்புகின்றோம்.

தற்போதைய நெருக்கடியான நிலையிலே, இலங்கையில் வாழும் தமிழ் மக்களுடைய பிரச்சினைகள் தொடர்பாக, மாபெரும் திராவிட இயக்கத்தின் தலைவராகவும், தமிழகத்தின் முதற்குடிமனாகவும் இந்திய மத்திய அரசுக்கு நீங்கள் வழங்கக்கூடிய நியாயபூர்வமான அழுத்தங்கள் இலங்கையில் தமிழ் மக்களுக்கு மிக அவசியமான தேவையாக இருப்பது மாத்திரமல்ல தமிழ் மக்களுடைய அரசியல், சமூக, பொருளாதாரப் பிரச்சினைகளைத் தீர்ப்பதற்கு அந்த அழுத்தங்கள் உறுதுணையாக அமையுமெனவும் நம்புகின்றோம்.

கடந்த காலங்களில் ஈழத் தமிழர்களின் துயரதுடைக்க தன்னால் இயன்ற எவ்வாறாயினும் கலைஞரின் வழிநின்று செயலாற்றி வரும் திராவிட முன்னேற்றக் கழகமும், அதன் தலைவரான தங்களுக்கும் எமது மக்கள் தமது பாரம்பரிய வாழ்விடங்களில் சுதந்திரமாகவும் சமத்துவமாகவும் செழுமையாகவும் அமைதியாகவும் வாழ்வதற்கு முழுமையான அர்ப்பணிப்புடனான பாங்களிப்பை எதிர்காலத்திலும் வழங்க வேண்டுமென உரிமையுடன் எதிர்பார்க்கின்றோம். - என்றுள்ளது.

இலங்கைத் தமிழர் பிரச்சினை நிரந்தரத் தீர்வுக்கு விடசிப்பீடம் ஏறும் தி.மு.க. உதவ வேண்டும்

வாழ்த்துச் செய்தியில் சுரேஷ்



கடந்த மே 2ஆம் திகதி வெளியான தமிழக சட்டமன்ற தேர்தல்கள் முடிவுகளின் படி தமிழகத்தில் திராவிட முன்னேற்றக் கழகத்தின் தலைமையிலான கூட்டணி அமோக வெற்றியீட்டி ஆட்சியமைக்கவுள்ளது. இந்த வெற்றியின் மூலம் ஆட்சிப்பீடம் ஏறவுள்ள திராவிட முன்னேற்றக் கழகத்தை வாழ்த்தியுள்ளதுடன் இலங்கைத் தமிழர்களின் பிரச்சினை நிரந்தரமாகத் தீர்க்கப்படுவதற்கு தனது ஆதரவை நல்க வேண்டும் என்ற வேண்டுகோளையும் ஈழ மக்கள் புரட்சிகர விடுதலை முன்னணியின் தலைவர் சுரேஷ்.க. பிறே மச்சந்திரன் விடுத்துள்ளார்.

இது தொடர்பாக அவர் விடுத்துள்ள ஊடக அறிக்கையில் முழுவிவரம் வருமாறு -

திராவிட முன்னேற்றக் கழகக் கூட்டணிக்குத் தமிழக மக்கள் வழங்கிய பிரமாண்டமான ஆதரவுக்கும் அதனால் அடைந்த வெற்றிக்கும் திராவிட முன்னேற்றக் கழகத்துக்கும் அதன் தோழமை கட்சிகளுக்கும் ஈழ மக்கள் புரட்சிகர விடுதலை முன்னணி தனது வாழ்த்துகளையும் பாராட்டுகளையும் தெரிவித்துக்கொள்கிறது.

உலகத் தமிழ் மக்களின் உரிமைகளைக் காப்பதிலும் அதற்காகக் குரல் கொடுப்பதிலும் திராவிட முன்னேற்றக் கழகம் தொடர்ச்சியாக அரும்பணி ஆற்றி வருவதுள்ளது. குறிப்பாக இலங்கைத் தமிழர் பிரச்சினை தீர்வேண்டும் என்பதில் அறிஞர் அண்ணாமலை கலைஞர் ஈழ அக்கறைபுடனேயே செயற்பட்டு வந்துள்ளார்.

யுத்தம் முடிந்து பன்னிரண்டு வருடங்கள் கடந்துவிட்ட நிலையில், ஈழத் தமிழர்களுக்கு உரிமையும் கிடைக்கவில்லை நீதியும் கிடைக்கவில்லை. இப்பொழுது பதவியில் இருக்கின்ற இலங்கை அரசாங்கம்,

தமிழ் மக்களின் காணிகளை மூர்க்கத்தனமாகப் பறித்தெடுப்பதிலும், அவர்களது வாழ்விடங்களைக் கபளீகரம் செய்திலும் அவர்களது இருப்பைக் கேள்விக்குள்ளாக்கக்கூடிய வகையில் செயற்பட்டு வருகின்றது. இத்தகைய ஒரு சூழ்நிலையில், ஈழத் தமிழ் மக்களது இருப்பை, பாதுகாப்பை உத்தரவாதப்படுத்த தமிழகத்து ஆதரவென்பது மிகமிக முக்கியமானது. அந்த ஆதரவு எப்பொழுதும் எமக்குக் கிடைக்கும் என்று நாம் எதிர்பார்க்கின்றோம்.

இவை மாத்திரமல்லாமல், இலங்கை என்பது முற்றுமுழுதாக சீனாவின் ஆதிக்கத்துக்குள் சென்றிருக்கக்கூடிய சூழ்நிலையில், யாழ்ப்பாண மாவட்டத்தின் பல தீவுகளைக் கூட சீனக் கம்பனிகளுக்கு மாற்று மின்சாரத் திட்டங்களை மேற்கொள்வதற்காக இலங்கை அரசாங்கம் வழங்கியுள்ளது. இலங்கையின் வடக்குத் தீவுகளைச் செறிந்துவாழும் பிரதேசமாகும். இப்பகுதியில் சீன ஆதிக்கம் என்பது ஈழத் தமிழர்களுக்கு மட்டுமன்றி தமிழகத்தின் பாதுகாப்புக்கும் பாரிய அச்சுறுத்தலாகும். ஈழத் தமிழ் மக்களின் தேசிய இனப்பிரச்சினைக்கான ஒரு முழுமையான தீர்வே இவ்வாறான அச்சுறுத்தல்களிலிருந்து விடுபட உதவிகரமாக இருக்கும்.

வடக்கு - கிழக்கு மாகாணம் யுத்தத்தால் பெருமளவில் பாதிக்கப்பட்டுள்ளது. இதன் காரணமாக பல லட்சம் இளைஞர், யுவதிகள் வேலைவாய்ப்பின்றியும் வாழ்வாதாரம் இன்றியும் இருக்கின்றனர். கொழும்பு அரசாங்கம் இம்மாகாணங்களின் வளர்ச்சிக்கு எத்தகைய முயற்சிகளையும் மேற்கொள்ளாமல் மாற்றாந்தாய் மனப்பான்மையுடனேயே செயற்படுகின்றது. இவ்வாறான ஒரு சூழ்நிலையில், தமிழகத்து தொழில்முனைவோரை இயன்றவரை இலங்கையின் வடக்கு - கிழக்கு மாகாணங்களில் முதலீடுகள் செய்ய உணர்வுக்குமாறும் உங்களைக் கோருவதுடன், இவை தொடர்பாக காலக்கிரமத்தில் உங்களுடன் கலந்துரையாடவும் விரும்புகின்றோம். உங்களது சிறப்பான வெற்றிக்கு பீண்டும் ஒருமுறை எமது வாழ்த்துகளையும் பாராட்டுதல்களையும் தெரிவித்துக்கொள்கின்றோம்.

கலைஞரின் பணியினைத் தொடருங்கள் ஸ்டாலினுக்கு ஆனந்தசங்கரி வாழ்த்து

கலைஞர் ஆற்றிய பணியை ஸ்டாலினும் தொடர வேண்டும் என்று தமிழர் விடுதலைக்கூட்டணியின் செயலாளர் வீ. ஆனந்தசங்கரி அனுப்பியுள்ள வாழ்த்துச் செய்தியில் தெரிவித்துள்ளார்.

தமிழக சட்டசபைத் தேர்தலில் தி.மு.க. தலைவர் மு.க. ஸ்டாலின் வெற்றிபெற்றுள்ளமை தொடர்பாக அவர் அனுப்பியுள்ள வாழ்த்துச் செய்தியிலேயே இவ்வாறு தெரிவித்துள்ளார்.

அந்தச் செய்தியில் மேலும் தெரிவிக்கப்பட்டுள்ளவை வருமாறு -

தி.மு.க. ஆட்சியில் 10 ஆண்டுகளின் பின் மீண்டும் உதயசூரியன் உதித்தமை தமிழ் பேசும் நல்லுலகில் மக்கள் அனைவருக்கும் பெரும் மகிழ்ச்சியைத் தந்துள்ளது. நீங்கள் அடைந்த வெற்றி தமிழர்களுக்கு பெரும் திருப்தியைத் தந்ததோடு, தங்கள் தந்தை இன்று இல்லாதமை வருத்தத்திற்குரியதாகும்.

இந்தச் சந்தர்ப்பத்தில் நீங்கள் இளைஞனாக இருந்த காலத்தில் நடந்த ஒரு சம்பவம் சரித்திர முக்கியத்துவம் பெற்றமையால் இங்கே குறிப்பிட விரும்புகின்றேன்.

ஏறக்குறைய 42 ஆண்டுகளுக்கு மேல் தங்கள் தந்தையார் வகித்து வந்த இதே பதவியை நியாயமற்ற முறையில் அன்றைய அரசு கலைத்த போது சீறியெழுந்த இலங்கைத் தமிழர் தலைவர் ஜி. ஜி. பொன்னம்பலம், தமிழ் நாட்டுக்கு வந்து நீதி கேட்டு வாதாடி வென்ற வழக்கு நடைபெற்றபோது அன்று இலங்கை நாடாளுமன்ற உறுப்பினராக இருந்த நான் அன்றைய வெற்றியில் கலந்து கொண்டு மகிழ்ச்சி அடைந்தேன்.

ஆகவே இன்று நீங்கள் ஈட்டியுள்ள வெற்றி எனக்குப் பல மடங்கு மகிழ்ச்சியைத் தருகிறது. இனப்பிரச்சினை தீர்விற்கு தங்கள் தந்தையார் கலைஞர் ஐயா அவர்களின் உதவியைப் பெறும்படி அன்றைய அரசை வேண்டியிருந்தேன்.



எமது நாட்டுப்பிரச்சினை தீர் உங்களின் பங்களிப்புகள் மிக முக்கியமானது மட்டுமல்ல அவசியமானது என்றும் குரூபகமூட்டி, உங்கள் தந்தையார் ஆற்றிய பணியை எமது விடயத்திலும் நீங்கள் தொடர வேண்டும் என வேண்டி இலங்கை வாழ் தமிழ் மக்களின் சார்பில் எமது மகிழ்ச்சியையும் வாழ்த்தையும் தெரிவிக்கின்றேன். உங்கள் பணி நீண்ட காலம் தொடர வேண்டும் என ஆண்டவனைப் பிரார்த்திக்கின்றேன். எம் நாட்டிலும் விரைவில் சூரியன் உதிக்கும் என்பதையும் தெரிவித்துக் கொள்ள விரும்புகின்றேன். - என்றுள்ளது.



இந்திய - இலங்கை தமிழ் பேசும் மக்கள் வாழ்வில் தி.மு.க. வெற்றி நம்பிக்கை ஒளி!

மு.கா.தலைவர் ஹக்கீம் பெருமிதம்

தளபதி மு.க.ஸ்டாலின் தலைமையில் தி.மு.க.கூட்டணி தமிழக சட்டமன்றத் தேர்தலில் அமோக வெற்றியீட்டியிருக்கின்றமை அளப்பரிய மகிழ்ச்சியையளிப்பதாகவும், இந்த மகோன்னத வெற்றியின் ஊடாக இந்திய - இலங்கை தமிழ் பேசும் மக்களின் வாழ்வில் நம்பிக்கை ஒளிக் கீற்று பளிச்சிடுவதாகவும் ஸ்ரீலங்கா முஸ்லிம் காங்கிரஸ் தலைவர் ரவூப் ஹக்கீம் விடுத்துள்ள அறிக்கையில் தெரிவித்துள்ளார்.

பத்தாண்டு கால இடைவெளியின் பின்னர் ஆறாவது முறையாகவும் தமிழகத்தின் ஆட்சிப் பொறுப்பை திராவிட முன்னேற்றக் கழகம் கூட்டுக் கட்சிகளையும் அரவணைத்துக் கொண்டு ஏற்கவிருப்பது தொடர்பாக அவர் மகிழ்ச்சி வெளியிட

ள்ளார்.

பிரத்தியேகமாக தளபதி மு.க.ஸ்டாலினுக்கு வாழ்த்துக் கடிதமொன்றை எழுதும் முஸ்லிம் காங்கிரஸ் தலைவரும், முன்னாள் அமைச்சரும், நாடாளுமன்ற உறுப்பினருமான ரவூப் ஹக்கீம் அதற்கு முன்னதாகவே வெளியிட்டுள்ள அறிக்கையில் சில விடயங்களைக் குறிப்பிட்டுள்ளார்.

மறைந்த கலைஞர் மு.கருணாநிதியின் அரசியல் வாரிசான மு.க.ஸ்டாலின் மற்றும் அவரது சகோதரி தேன்மொழி உட்பட தி.மு.கவினரும், இந்திய யூனியன் முஸ்லிம் லீக் முதலான அதன் ஏனைய கூட்டுக் கட்சியினரும் எங்களுடன் சிறந்த நட்புறவைப் பேணுவருகின்றனர்.

234 ஆசனங்களைக் கொண்ட தமிழக

சட்டசபையில், அவற்றில் ஆக்கக் கூடுதலான வற்றைக் கைப்பற்றும் தீர்மானம் தி.மு.க. கூட்டணிக்கு வாய்த்திருக்கின்றது. தந்தையைப் போலவே புதல்வர் உதயநிதி ஸ்டாலின் தனது சேப்பாக்கம் தொகுதியில் மிக அதி கப்படியான வாக்கு வித்தியாசத்தில் வெற்றியைத் தழுவி யிருக்கின்றமையும் மகிழ்ச்சிக்குரியது.

தி.மு.கவின் கூட்டுக் கட்சிகளில் ஒன்றான மனிட நேய மக்கள் கட்சியில் இனிய நண்பர் பேராசிரியர் எம்.எச்.ஜவாஹிருல்லாஹ் தஞ்சாவூர் மாவட்டம் பாபநாசம் தொகுதியிலும், அதே கட்சியில் பா.அப்துல் சமது திருச்சி மாவட்டம் மணற்பாறைத் தொகுதியிலும், தி.மு.க.கூட்டணியில் இடம்பெற்றுள்ள மற்றொரு கட்சியான விடுதலைச் சிறுத்தைகள் கட்சியில் நாகப்

பட்டினத்தில் இளம் அன்புத் தோழர் ஆளுர் ஷா நவாஸ் ஆகியோரும் வெற்றி வாகை சூடியிருக்கின்றமை எங்களது மகிழ்ச்சியை இரட்டிப்பாக்குகின்றது.

தளபதி ஸ்டாலின் தலைமையில் திராவிட முன்னேற்றக் கழகமும் அதன் தோழமைக் கட்சிகளும் மத்திய அரசாங்கத்துடனும் எமது தாய்த் திருநாடான இலங்கை முதலான அயல் நாடுகளுடனும் நல்லுறவைப் பேணி பரவலாகப் பல்வேறு நெருக்கடிகளுக்கு உள்ளாகியுள்ள மக்கள் வாழ்வில் மறுமலர்ச்சியை ஏற்படுத்த இறைவன் அருள்புரிய வேண்டுமென இறைஞ்சுகின்றோம்.

இவ்வாறு ஸ்ரீலங்கா முஸ்லிம் காங்கிரஸ் தலைவர் ஹக்கீம் தெரிவித்துள்ளார்.

பத்து வருட கடும் உழைப்பின் சாட்சியாக தமிழகத்தில் மீண்டும் உதயசூரியன் ஆட்சி!

அங்கஜன் இராமநாதன் வாழ்த்து



2021 ஏப்ரல் 06ஆம் திகதி இடம்பெற்ற தமிழகத்தின் 16 ஆவது சட்டசபைத் தேர்தலில் தி.மு.க.தலைமையிலான கூட்டணிக் கட்சி அமோக வெற்றி பெற்ற மையை இட்டு யாழ்ப. நாடாளுமன்ற குழுக்களின் பிரதி தவிசாளர் அங்கஜன் இராம

நாதன் அக் கூட்டணியின் தலைவர் மு.க.ஸ்டாலினுக்கு தனது வாழ்த்தினைத் தெரிவித்துள்ளார்.

அவர் தனது வாழ்த்துச் செய்தியில் -

பத்து வருட கடும் உழைப்பின் சாட்சியாக தமிழகத்தில் மீண்டும் உதயசூரியன் ஆட்சி மலர்ந்துள்ளது. மக்களின் மனங்களில் தமிழகத்துக்கு மாற்றம் ஒன்று வேண்டும் என்ற எண்ணத்தோடு 160 தொகுதிகளில் தி.மு.க.கூட்டணி அமோக

வெற்றியைப் பதிவு செய்ய தமிழக மக்கள் ஆணை வழங்கியுள்ளனர். தலைமைத்துவத்தில் ஆளுமை யும், அனுபவமும் கொண்ட புதிய தலைவர் மு.க.ஸ்டாலின்தலைமையில் தமிழகத்தின் எழுச்சிப் பயணம் தொடங்குகட்டும். மக்களின் அமோக ஆதரவுடன் தமிழகத்தின் முதலமைச்சராக விருக்கும் தி.மு.க. கூட்டணித்தலைவர் மு.க.ஸ்டாலினுக்கு எனது மனமார்ந்த வாழ்த்துக்கள். - என்றுள்ளது.

தி.மு.கவை மதிநுட்பத்தோடு தலைமை தாங்கி வெற்றிபெற்ற மகத்தான வெற்றியாளன் ஸ்டாலின்

கனேடியத் தமிழர் பேரவை வாழ்த்து

தமிழ்நாடு சட்டமன்றத் தேர்தலில், திராவிட முன்னேற்றக் கழகத்தை மதிநுட்பத்தோடு தலைமை தாங்கிச் சென்று தாங்கள் பெற்ற மகத்தான வெற்றியைப் பாராட்டுவதில் கனேடியத் தமிழர் பேரவை பெருமகிழ்ச்சியடைகின்றது.

இன்றைய கொவிட் பெருந்தொற்றுக் காலகட்டத்திலே, தமிழ்நாட்டைத் தகுந்த முறையில் வழிநடத்திச் செல்லுவதற்குத் தாங்கள் செயற்திறன் மிக்க தலைமையை வழங்குவீர்கள் என்ற தமிழ்நாட்டு மக்களது நம்பிக்கையை, இந்தத் தேர்தல் முடிவுகள் தெளிவாகக் கோட்டிட்டுக் காட்டுகின்றன. உங்கள் தலைமையின் கீழ் தமிழ்நாடு இந்தப் பேரவலத்தை வெற்றி கரமாகக் கடந்து செல்லும் என்பது தீண்டாம்! அதற்கு உறுதுணையாக எம்மா

லான உதவிகள் அனைத்தையும் செய்வதற்கு கனேடியத் தமிழர் பேரவை காத்திருக்கின்றது.

உலகெங்கும் வாழும் தமிழர்கள் எதிர்நோக்கும் சவால்களை, குறிப்பாக ஈழத்தமிழர்கள் அந்த மண்ணில் எதிர்கொள்ளும் அநீதிகளை யும், இன்னல்களையும் களைந்தீடத் தாங்களின் வலுவான தலைமையின் கீழ் நாம் அனைவரும் ஒன்றிணைந்து செயற்படுவோம்.

கனேடியத் தமிழர் பேரவை தங்களோடு இணைந்து செயலாற்ற விரும்புவதோடு, தெற்காசியாவுக்கு அப்பால் கூடுதலான தொகையில் தமிழ் மக்கள் செறிந்து வாழும் கனடாவுக்கு வருகை தருமாறு பேரன்புடன் கூடிய அழைப்பை விடுக்கின்றது. - என்றுள்ளது.

துறைமுக நகர சட்டமூலம் நிறைவேற்றல் ஒரு நாள் கூடத் தாமதிக்க முடியாது!

பொதுஜன பெரமுன மூர்க்கத்தனம்

கொழும்பு துறைமுக நகர விசேட பொருளாதார ஆணைக்குழு தொடர்பான சட்டமூலம் நாடாளுமன்றத்தில் நிறைவேற்றப்படுவதை ஒரு நாள் கூட தாமதிக்க முடியாது என ஸ்ரீலங்கா பொதுஜன பெரமுனவின் நாடாளுமன்ற உறுப்பினர் ஜனக்க திஸ்ஸகுட்டியராச்சி தெரிவித்துள்ளார்.

கொழும்பில் நடந்த செய்தியாளர் சந்திப்பில் அவர் இதனைக் கூறியுள்ளார். இதன் போது அவர் மேலும் தெரிவிக்கையில் - முடிந்தளவுக்கு விரைவில் இந்த சட்டமூலத்தை கொண்டு வந்து துறைமுக நகரத்தை ஆரம்பிக்க வேண்டும் என்பதே பிரதான விடயம். ஏன் இதனைத் தாமதிக்க வேண்டும்.

எமது நாட்டில் கொவிட் நிலைமையை ஓரளவுக் கேனும் கட்டுப்பாட்டுக்குள் கொண்டு வந்து பொருளாதாரத்தை முன்னெடுத்துச் செல்ல வேண்டும்.

நாட்டின் பொருளாதாரத்தை முன்னெடுத்துச் செல்லும் இரண்டு திருப்புமுனைகள் பற்றி அண்மைக் காலத்தில் பேசிய மையையே நாம் நினைவுபடுத்த வேண்டும்.

இந்த கொழும்பு துறைமுக நகர விசேட பொருளாதார ஆணைக்குழு திட்டத்தின் ஊடாக இலங்கை, சிங்கப்பூர் மற்றும் மலேசியா போன்ற மாறுவதை நிறுத்த முடியாது எனவும் திஸ்ஸகுட்டியராச்சி குறிப்பிட்டுள்ளார்.

பொது இடங்களில் பொலிஸ் கண்காணிப்பு

பொது இடங்களில் பொலிஸார் விசேட கண்காணிப்பு நடவடிக்கையில் ஈடுபடுகின்றனர் என அறிவிக்கப்பட்டுள்ளது.

மேல்மாகாணத்தின் பூங்காக்கள், கடற்கரைகள் உள்ளிட்ட பல்வேறு பொது இடங்களில் பொலிஸார் விசேட கண்காணிப்புப் பணிகளை மேற்கொள்கின்றனர்.

தனிமைப்படுத்தல் சட்டம் உரிய முறையில் அமுல்படுத்தப்படுகின்றதா என்பது தொடர்பாக இவ்வாறு கண்காணிப்பு நடவடிக்கை நடைபெறுகின்றது.

ஹோட்டல்கள், பூங்காக்கள், கடற்கரைகள் மற்றும் ஏனைய பொது இடங்களில் கடந்த ஞாயிறு முதல் இந்த கண்காணிப்பு நடவடிக்கை ஆரம்பிக்கப்பட்டுள்ளதாக பொலிஸ் உட்கப் பேச்சாளர் அஜித் நோஹண தெரிவித்துள்ளார். தனிமைப்படுத்தல் சட்டங்களை மீறிச் செயற்பட்ட நபர்கள் கைது செய்யப்பட்டுள்ளனர் எனத் தெரிவித்துள்ளார்.

சுகாதார வழிகாட்டல்களை முழு அளவில் பின்பற்ற வேண்டுமெனவும் பொதுமக்கள் இதற்கு ஒத்துழைப்பு வழங்க வேண்டுமெனவும் அவர் கோரியுள்ளார்.

24 மணி நேரத்தில் 215 பேர் கைது

நாடளாவிய ரீதியில் கடந்த 24 மணி நேரத்தில் தனிமைப்படுத்தல் விதி களை மீறிய 215 பேர் கைது செய்யப்பட்டுள்ளனர்.

பொலிஸ் பேச்சாளரும் பிரதி பொலிஸ்மா அதிபருமான அஜித் நோஹண இதனைத் தெரிவித்துள்ளார்.

அந்தவகையில் கடந்த ஆண்டு ஒக்ரோபர் 30 முதல் ஞாயிறுவரை மேற்கொள்ளப்பட்ட நடவடிக்கைகளில் தனிமைப்படுத்தப்பட்ட சட்டங்களை மீறிய 4 ஆயிரத்து 857 பேர் கைது செய்யப்பட்டுள்ளனர் என அவர் மேலும் குறிப்பிட்டுள்ளார்.

தரும்பூசிகள் மற்றும் மருத்துவ உபகரணங்களை பெற சர்வதேச உதவியை கோரும் எதிர்க்கட்சித் தலைவர்

இலங்கை மக்களுக்குத் தேவையான தரும்பூசிகள் மற்றும் மருத்துவ உபகரணங்களை பெற்றுக் கொள்ள சர்வதேச ரீதியில் உதவிகளை பெற்றுத் தருமாறு எதிர்க்கட்சித் தலைவர் சஜித் பிரேமதாஸ், வெளிநாட்டுத் தூதுவர்களிடம் கோரிக்கை விடுத்துள்ளார்.

இலங்கையில் காணப்படும் கொவிட் வைரஸ் பரவல் சம்பந்தமான ஆபத்தான நிலைமை தொடர்பாகத் தெளிவுப்படுத்தி, எதிர்க்கட்சித் தலைவர், வெளிநாட்டுத் தூதுவர்களுடன் தொலைபேசியில்

தொடர்பு கொண்டு இவ்வாறு முக்கியமான சில கோரிக்கைகளை விடுத்துள்ளார்.

எதிர்க்கட்சித் தலைவரின் கோரிக்கைக்கு வெளிநாட்டுத் தூதுவர்கள் சாதகமான பதிலை வழங்கியுள்ளனர் எனத் தெரிவிப்புகிறார்.

இப்படியான அனர்த்தமான சந்தர்ப்பத்தில் கட்சி பேதங்களை மறந்து ஒற்றுமையாக செயற்பட வேண்டும் எனவும் எதிர்க்கட்சித் தலைவர் வலியுறுத்தியுள்ளார்.

பாடசாலைகளைத் தற்போது மீளத் திறக்கவே கூடாதாம்

ஜயவர்தனபுர பல்கலை பேராசிரியர் அறிவுரை



பாடசாலைகளை தற்போதைக்கு மீளத் திறக்கக் கூடாது என ஜயவர்தனபுர பல்கலைக்கழகத்தின் பேராசிரியர் நீலிகா மாலவிகே தெரிவித்துள்ளார்.

உருமாறிய கொவிட் வைரஸ் தொற்று வேகமாக பரவி வருவதாகவும் எனவே தற்போதைக்கு பாடசாலைகளை திறப்

புது ஆபத்தானது எனவும் அவர் சுட்டிக்காட்டியுள்ளார். பாடசாலைகளை மூடுவதன் மூலம் நோய்த் தொற்றுக் காவதவை வரையறுக்க முடியும் என அவர் குறிப்பிட்டுள்ளார்.

உருமாறிய கொவிட் வைரஸ் தொற்று வீரியம் கொண்டது எனவும் இதனால் இளம் தலைமுறையினருக்கு அதிக எலவுபாதிப்பு ஏற்படக்கூடிய சாத்தியங்கள் உண்டு எனவும் அவர் சுட்டிக்காட்டியுள்ளார். பாடசாலை மாணவ மாணவியர் நீண்ட காலம் கற்றல் நடவடிக்கைகளில் ஈடுபடாதிருப்பது பாதுகாமானது என்ற போதிலும், உயிர்களை பாதுகாத்துக் கொள்ள வேறு மாற்று வழியில்லை என அவர் தெரிவித்துள்ளார். இலங்கையில் மட்டுமன்றி ஓட்டுமொத்த உலகின் பெரும்பாலானவர்களுக்கு தரும்பூசி ஏற்றுவதன் மூலம் நோய்த் தொற்று பரவுகையை கட்டுப்படுத்த முடியும் என பேராசிரியர் நீலிகா ஆங்கில ஊடகமொன்றுக்கு வழங்கிய நேர் காணலில் தெரிவித்துள்ளார்.

காங்கேசன் கடற்கரைப் பகுதியில் 183 கிலோ கஞ்சா எரித்து அழிப்பு!



(ந.லோகதயாளன்)

யாழ்ப்பாணம், மே.03 யாழ்ப்பாணம் காங்கேசன்துறை கடற்கரைப் பகுதியில் இருந்து 183 கிலோ கஞ்சா பொதிகள் இன்று மீட்கப்பட்டு எரிக்கப்பட்டன.

இந்தக் கஞ்சா பொதிகளை எடுத்து வந்தவர்கள் காங்கேசன்துறை கடற்கரையில் அவற்றைக் கைவிட்டுத் தப்பிச் சென்றுள்ளனர்.

காங்கேசன்துறை கடற்படையினரால் அவை அவதானிக்கப்பட்டு கைப்பற்றப்பட்டன.

58 பொதிகளாக தயார் செய்யப்பட்ட கஞ்சாவை சம்பந்தப்பட்டோர் கடற்கரையில் போட்டுவிட்டுத் தப்பிச் சென்ற சமயமே கடற்படையினரால் அவை கைப்பற்றப்பட்டன.

இந்தியாவில் இருந்து கடத்தி வரப்பட்டவை எனக் கருதப்படும் இந்தக் கஞ்சாப் பொதிகளை தற்போதைய கொரோனா அச்ச காலத்தில் சட்ட நடவடிக்கைக்கு உட்படுத்துவதில் உள்ள சுகாதார அச்சம் காரணமாக அந்த இடத்திலேயே அவை தீ இடப்பட்டு அழிக்கப்பட்டன.

தொற்றாளர்கள் வீடுகளில் இருந்தால் 1906 இற்கு உடனடியாக அறிவிக்கவும்

மக்களிடம் இராணுவத் தளபதி வேண்டுகோள்

கொரோனா வைரஸ் தொற்றால் பாதிக்கப்பட்டவர்கள் வீடுகளில் இருந்தால் அது தொடர்பில் உடன் அறிவிக்குமாறு கோரப்பட்டுள்ளது.

இதற்காகத் துரித தொலைபேசி இலக்கமும் அறிமுகம் செய்யப்பட்டுள்ளது.

1906 என்ற துரித இலக்கத்துக்கு அழைத்து, கொரோனாத் தொற்றாளர் குறித்த தகவல்களைத் தருமாறு இராணுவத் தளபதி ஜெனரல் சவேந்திர சில்வா, பொதுமக்களிடம் கோரிக்கை விடுத்துள்ளார்.



யாழ்ப்பாணம் வர்த்தகர்கள் பலரிடமும் காப்புறுதி நிறுவன பெயரில் நிதிமோசடி

லோகதயாளன்.

யாழ்ப்பாணம், மே 03 யாழ்ப்பாணத்தில் காப்புறுதி நிறுவனத்தின் பெயரில் வர்த்தகர்கள் பலரிடம் இருந்து பெரும் தொகை நிதி மோசடிகள் இடம்பெறுகின்றன..

யாழ்ப்பாணம் வர்த்தகர்கள் வாங்கிக்ளில் கடன் பெற்றபோது கடன் பெற்றமைக்காக மேற்கொள்ளப்படும் ஒரு தடவையிலான காப்புறுதிவிவரத்தைவைத்து உங்கள் பெயரில் இன்ன காலத்தில் காப்புறுதி செய்யப்பட்டுள்ளது. அதற்காக இந்தளவு பணம் செலுத்தப்பட்டுள்ளது. செலுத்தப்பட்ட பணத்தை மீள்பெறுமுடியும் அல்லது காப்புறுதியை தொடர முடியும் ஏதனை மேற்கொள்ள விரும்புகின்றீர்கள் தொடர விரும்பினால் மாதாந்தம் பணம் செலுத்த வேண்டும் கணக்கை மூடி பணத்தை மீள்பெறுவதற்காக ஒரு தடவை மட்டும் குறிப்பிட்டளவு பணம்

செலுத்த வேண்டும் என ஒரு தொகைப் பணம் 25 ஆயிரம் ரூபாவில் இருந்து 65 ஆயிரம் ரூபா வரையில் கோருகின்றனர்.

இவ்வாறு வைப்பிடக் கோரும் வாங்கிக் கணக்கு ஓர் சம்பத் வாங்கி ஒன்றின் கணக்கு இலக்கத்திற்கு வைப்புச் செய்யுமாறே கோரப்படுகின்றது. அவ்வாறு வைப்புச் செய்யப்படும் கணக்கு கொழும்பில் உள்ள சூதாட்ட விடுதியின் கணக்கு இலக்கம் எனவும் கண்டறியப்பட்டுள்ளது.

இவ்வாறு தொலைபேசியில் தொடர்பு கொள்ளும் மோசடி நபர்கள் உரியவரின் தே.அ.அடடை இலக்கம், கணக்கு இலக்கத்தை கொண்ட சி.டடை ஒன்றினையும் வர்த்தகர்கள் கடன் பெற்ற காலம் என்பன சரியாக குறிக்கப்பட்ட சி.டடை அனுப்புவதனாலேயே தாம் நம்பி பணத்தை வைப்பிட்டதாக ஏமாற்றப்பட்ட வர்த்தகர்கள் தெரிவிக்கின்றனர்.

யாழில் ஊடக சுதந்திர தின நிகழ்வு; கொல்லப்பட்டவர்களுக்கு அஞ்சலி!



யாழ்ப்பாணம், மே 03 படுகொலை செய்யப்பட்ட ஊடகவியலாளர்களுக்கு சர்வதேச ஊடக சுதந்திர தினமான இன்று யாழ்.ஊடக அமையத்தில் அஞ்சலி செலுத்தப்பட்டது.

பொதுச்சுடர் ஏற்றப்பட்டு, மலர் தூபி இந்த அஞ்சலி நிகழ்வு நடைபெற்றது.

அத்துடன் பெருந்தொற்று நோயான கொரோனாவால் உயிரிழந்தவர்களும் நினைவுகூரப்பட்டனர். கொரோனோப் பெருந்தொற்றிலிருந்து மக்கள் மீண்டு வரவேண்டும் எனவும் இதன்போது பிரார்த்திக்கப்பட்டது. நாட்டில் ஏற்பட்டுள்ள கொரோனோத் தொற்றுக்காரணமாக சுகாதார நடைமுறைகளைப் பின்பற்றி, மட்டுப்படுத்தப்பட்டவர்களுடன் குறித்த நிகழ்வு இடம்பெற்றது.

42 ஆவது தினம்

வாசிக்கக் துறாநாதர்கள்

செம்மணி

செம்மணி ஆகஸ்ட் 2021 - 19 ரூ 100

நாட்டை முடக்குவதே ஒரே தீர்வு!

சரிசெறி

ரணிவூக்கு கிடைத்த ஆறுதல் பரிசு

சுமீட் இராணுவமும் சுமீட்க் சேசியமும்

மே தினம் என்னத்துக்கு

கொழும்பு மற்றும் கிழக்கிலும்

வாசகர்களின் நுன்மதிப்பைப் பெற்று பஸ்கவை வார இதழ்

தனிமைப்படுத்தல் விதிகளுக்கு முரணான விருந்துபசாரங்கள் தொடர்பில் கண்காணிப்பு

அஜித் நோஹண எச்சரிக்கை

தனிமைப்படுத்தல் சட்டவிலகல்களுக்கு முரணாக இடம்பெறுகின்ற மதுபான விருந்துபசாரங்கள் தொடர்பில் விசேட கண்காணிப்புக்களை முன்னெடுக்கவுள்ளதாகப் பொலிஸ் ஊடகப்பேச்சாளர் பிரதிப் பொலிஸ்மா அதிபர் அஜித் நோஹண தெரிவித்தார்.

இது தொடர்பில் அவர் மேலும் கூறியவை வருமாறு -

தனிமைப்படுத்தல் சட்டவிலகல்களுக்கு முரணான மதுபான விருந்துபசாரங்கள் இடம்பெறுகின்றன என பொலிஸாருக்குத் தகவல்கள் கிடைக்கப் பெற்றுள்ளன. அதற்கமைய பொலிஸ் புலனாய்வு பிரிவினரால் கடந்த ஞாயிறு இரவு முதல் கண்காணிப்புக்கள் ஆரம்பிக்கப்பட்டுள்ளன.

கண்காணிப்பின் போது விருந்துபசாரங்கள் இடம்பெறும் இடங்கள் சுற்றிவளைக்கப்பட்டால் விருந்துபசாரத்தில் கலந்துக் கொண்டவர்கள், ஏற்பாடு செய்தவர்கள், விருந்துபசாரத்துக்கான இடவசிகளை செய்து கொடுத்தவர்கள் மற்றும் மதுபானத்தை விநியோகித்தவர்கள் என அனைவருக்கு எதிராகவும் சட்டநடவடிக்கை எடுக்கப்படும்.

இதேவேளை நாடளாவிய ரீதியில் தனிமைப்படுத்தல் சட்டவிலகலை மீறியமை தொடர்பில் கடந்த ஞாயிறு காலை ஆறு மணியுடன் நிறைவடைந்த 24 மணித்தியாலயத்திற்குள் 215 பேர்

கைது செய்யப்பட்டுள்ளனர். அதற்கமைய கடந்த வருடம் ஒக்ரோபர் மாதம் 30 ஆம் திகதி முதல் இதுவரையில் 4 ஆயிரத்து 857 பேர் இவ்வாறு கைது செய்யப்பட்டுள்ளனர்.

மேல்மாகாணத்தில் கடற்கரை மற்றும் ஆற்றங்கரை பகுதிகளில் குளிப்பவர்கள் தொடர்பிலும், அந்த பகுதிகளில் காணப்படும் உணவு விற்பனை நிலையங்கள் தொடர்பிலும் ஞாயிற்றுக்கிழமை விசேட கண்காணிப்பு முன்னெடுக்கப்பட்டது. இதன்போது 1,093 இடங்கள் சோதனைக்குட்படுத்தப்பட்டதோடு, 6 ஆயிரத்து 328 நபர்கள் கண்காணிக்கப்பட்டனர். அவர்களுள் 38 பேர் தனிமைப்படுத்தல் சட்டவிலகல்களுக்கு புறம்பாக செயற்பட்டுள்ளனர் என அடையாளம் காணப்பட்டுள்ளனர்.

இதன்போது பாதுகாப்பற்ற முறையில் உணவுப் பொருள்கள் விற்பனையில் ஈடுபட்ட ஆறு பேர் கைது செய்யப்பட்டுள்ளதடன், 4 ஆயிரத்து 306 பேருக்கு சுற்றாடல் சட்டவிலகல்கள் தொடர்பில் அறிவுறுத்தல்களும் வழங்கப்பட்டிருந்தன.

கொவிட் - 19 வைரஸ் பரவல் தீவிரமாக பரவலடைந்து வருகின்ற நிலையில் அதனைத் தடுக்கும் நோக்கத்திலே பொலிஸார் இது போன்ற சோதனை நடவடிக்கைகளை முன்னெடுக்கின்றார்கள். இதற்கு நாட்டுமக்கள் அனைவரும் ஒத்துழைப்பு வழங்க வேண்டும். - என்றார்.

செம்மலையில் பாதுகாப்பற்றுக்கிடந்த கிணற்றில் இரு யானைகள் வீழ்ந்தன

முல்லைத்தீவு மாவட்டத்தின் கரைதுறைப்பற்று பிரதேச செயலக பிரிவினருட்பட்ட செம்மலை கிராமத்தில் யானைகள் இரண்டு பாழடைந்த கிணற்று ஒன்றுக்குள் வீழ்ந்துள்ள நிலையில் வெளியில் வரமுடியாது தவிக்கின்றன.

செம்மலையின் புளியமுனை பகுதியில் பாதுகாப்பற்ற நிலையில் காணப்படும் கிணற்று (சூரவு) ஒன்றிலேயே குறித்த யானைகள் விழுந்து சகதிக்குள் சிக்கியிருக்கின்றன.

சம்பவம் தொடர்பில் வனஜீவராசிகள் திணைக்களத்தினருக்கு தகவல் வழங்க நடவடிக்கை எடுக்கப்பட்டிருப்பதாகவும் மக்கள் தெரிவித்துள்ளனர்.

இருவேறு விபத்துக்கள் இருவர் பரிதாப சாவு

ஹொமாகம மற்றும் மாவனல்ல பகுதிகளில் இடம்பெற்ற விபத்துக்களில் இருவர் உயிரிழந்து உள்ளனர் எனத் தெரிவிக்கப்படுகின்றது.

கடந்த ஞாயிற்றுக்கிழமை ஹொமாகம - அத்துரு கிரிய வீதியில் மோட்டார் சைக்கிள் ஒன்று வீதியின் குறுக்காகப் பயணித்தபெண் ஒருவரை மோதியதில் விபத்துச் சம்பவம் ஒன்று இடம்பெற்றிருந்தது.

சம்பவத்தில் காயமடைந்த மோட்டார் சைக்கிள் ஓட்டுநர் மற்றும் விபத்துக்கு உள்ளான பெண் வைத்தியசாலையில் சேர்க்கப்பட்ட பின்னர் அந்தப் பெண் உயிரிழந்தார்.

ஹொமாகம, கெமுறு மாவத்தை பகுதியைச் சேர்ந்த 22 வயதுடைய பெண் ஒருவரே இவ்வாறு உயிரிழந்தார்.

இதேவேளை கொழும்பு - கண்டி வீதியின் 99 ஆம் கடடை பகுதியில் பஸ்ஸில் இருந்து விழுந்த நபர் ஒருவர் உயிரிழந்துள்ளார்.

29 வயதுடைய கடுகன்னாவ பகுதியைச் சேர்ந்த நபர் ஒருவரே இவ்வாறு உயிரிழந்துள்ளார்.

திலும் அமுனுகமவிற்கு மேலும் ஓர் இராஜாங்க அமைச்சர்



வாகன ஒழுங்குறுத்துகை, பஸ்; போக்குவரத்துச் சேவைகள் மற்றும் ரயில் பெட்டிகள் மற்றும் மோட்டார் வாகன கைத்தொழில் இராஜாங்க அமைச்சர் திலும் அமுனுகமவிற்கு மேலும் ஒரு இராஜாங்க அமைச்சு பதவி வழங்கப்பட்டுள்ளது எனத் தெரிவிக்கப்படுகின்றது.

அதனடிப்படையில் சமூக பொலிஸ் சேவைகள் இராஜாங்க அமைச்சராக அவர் நியமிக்கப்பட்டுள்ளார். ஜனாதிபதி முன்னிலையில் அவர் பதவியேற்றுள்ளார் எனத் தெரிவிக்கப்படுகின்றது.

சரியான நேரத்தில் நாட்டை முடக்கவும்

விசேட வைத்தியர் அதிகாரிகள் சங்கம் கோரிக்கை

கொழும்பு, மே.04
கொவிட் வைரஸ் நோயாளிகளுக்குச் சிகிச்சையளிப்பதை விட நோய் பரவுவதைத் தடுப்பதற்கே முன்னுரிமை அளிக்க வேண்டும் என விசேட வைத்திய நிபுணர்கள் சங்கம் தெரிவித்துள்ளது.

நோய் பரவுவதைத் தடுப்பதற்கு ஏதேனும் ஒரு முறையில் நாட்டை முடக்க வேண்டிய தேவை ஏற்பட்டால், அந்தத் தீர்மானத்தை உரிய நேரத்தில் எடுக்க வேண்டும் எனவும் அந்தச் சங்கம் விடுத்துள்ள அறிக்கையில் குறிப்பிடப்பட்டுள்ளது.

சுகாதாரத்துறை அதிகாரிகளால் சரியான தகவல்களை அரசியல்வாதிகளுக்கு அல்லது தீர்மானம் மேற்கொள்பவர்களுக்கு வழங்குவதன் மூலமே இந்தத் தீர்மானத்தை எடுக்க முடியும்.

நாட்டில் ஒட்சிசனுக்குத் தட்டுப்பாடு இல்லையென்ற போதிலும், நோயாளிகளுக்கு அதனைத் தட்டுப்பாடு இன்றி வழங்குவதற்கான முறையை செயல் திறனாக்க வேண்டும் எனவும் அந்தச் சங்கம் சுட்டிக்காட்டியுள்ளது.

70 கர்ப்பினிகளுக்கு...

(முதலாம் பக்கத் தொடர்ச்சி...)
உள்ளிட்ட ஒரு வயதுக்கும் குறைவான குழந்தைகளுக்கும் கொரோனாத் தொற்று ஏற்பட்டு சிகிச்சை பெற்று வருகின்றனர். எனவே, கர்ப்பினி தாய்மார் மற்றும் குழந்தைகள் மிக அபத்தானத்துடன் செயற்பட வேண்டும்.

- இவ்வாறு விசேட வைத்திய நிபுணர் சித்ரமாலி டிசில்வா தெரிவித்தார்.

கொழும்பில் நேற்று நடைபெற்ற ஊடகவியலாளர் சந்திப்பில் மேற்கண்டவாறு கூறிய அவர் மேலும் தெரிவிக்கையில்,

இதுவரையில் சுமார் 70 கர்ப்பினித் தாய்மாருக்குக் கொரோனா தொற்று உறுதி செய்யப்பட்டது. அவர்கள் தற்போது வைத்தியசாலைகளில் சிகிச்சை பெற்று வருகின்றனர். எனவே, கர்ப்பினித் தாய்மார் இயன்றவரை தமது போக்குவரத்துக்களைக் குறைத்துக் கொள்ள வேண்டும்.

பொதுமக்கள் பெருமளவில் ஒன்றுசுடும் இடங்களுக்குச் செல்ல வேண்டாம். கர்ப்பினித் தாய்மார் மாத்திரமின்றி பிறந்து ஒரு மாதமேயான குழந்தைகள் முதல் 3, 5, 7 மாத குழந்தைகளும் கொரோனாத் தொற்றுக்கு உள்ளாகி சிகிச்சை பெற்று வருகின்றனர்.

எனவே, குழந்தைகள் உள்ள வீடுகளில் ஏதேனுமொரு தொற்று அறிகுறி உள்ள நபர்கள் இருப்பார்களாயின் எக்காரணத்தைக் கொண்டும் பிள்ளைகளை அவர்கள் அருகில் விட வேண்டாம். அத்தோடு குழந்தைகள், சிறுவர்களை அநாவசியமாக வீட்டிலிருந்து வெளியிடங்களுக்கு அனுப்புவதையும் தவிர்த்துக் கொள்ள வேண்டும்.

நோய் எதிர்ப்பு சக்தியை அதிகரித்துக்கொள்ளக் கூடிய வகையில் அவர்களுக்கான உணவுகள் வீடுகளிலேயே சமைத்து வழங்கப்பட வேண்டும். கடைகளில் தற்காலிகமாகத் தயாரிக்கப்படும் உணவுகளை வழங்குவதைத் தவிர்த்துக்கொள்ள வேண்டும் - என்றார்.

தமிழக தேர்தல்...

(6ஆம் பக்கத் தொடர்ச்சி)

இந்தக் கட்சி தமிழகத்தில் பதிவான வாக்குகளில் 28 லட்சத்துக்கும் மேற்பட்ட வாக்குகளை பெற்று, தங்களுடைய கட்சியின் வாக்குச் சதவீதத்தை அதிகரித்துக் கொண்டதுடன், 'அங்கீகரிக்கப்பட்ட மாநிலக் கட்சி' என்ற அந்தஸ்திற்கு உயர்ந்திருப்பதாகத் தகவல்கள் வெளியாகி இருக்கின்றன.

இதேநேரம் கோவில்பட்டி தொகுதியில் போட்டியிட்ட அ.ம.மு.க. கட்சியின் துணைப் பொதுச் செயலாளரான டி.டி.வி.தினகரன் 33,127 வாக்குகள் பெற்று இரண்டாம் இடத்தைப் பிடித்தார்.

இவ்வாறெல்லாம் உச்சம் பெற்ற தேர்தலின் முடிவின் பிரகாரம் தேசியக் கட்சிகள் தனித்து ஆசனத்தை பெற முடியாத நிலமையில் தமிழகக் கட்சிகளின் தயவில் அதிக ஆசனத்தைப் பெறுவதும் தமிழ்நாட்டில் மீண்டும் தேசியக் கட்சிகள் நிலையெடுக்கவும் வழி ஏற்படுத்தும். இது தமிழ்நாட்டில் ஆழ வேரூன்றுமானால் அங்கும் ஈழத்தின் நிலைமையே ஏற்படும்.

தீனம் ஒரு விவசாயத் தகவல்

பாசிப்பயறு அறுவடைக்கான புதிய முறை

- * விவசாயிகள் மூன்று தடவைகளில் பாசிப்பயறை அறுவடை செய்கின்றனர். காய்கள் நன்கு கறுப்பு நிறமாக முதிர்ச்சியடைந்தும் உப்புக் கரைசலை தெளிப்பதால் இரு தடவைகளில் எவ்வித சேதமுமின்றி அறுவடை செய்யலாம்.
- * ஏனெனில் இலைகள் உலரும் போது இரண்டாவது தடவையில் அறுவடை செய்யக் கூடிய காய்கள் நன்கு முதிர்ச்சியடைந்திருக்கும்.
- * சிபாரிசு செய்யப்பட்ட உப்பின் அளவு ஒரு லீற்றர் நீரிற்கு 35 - 40 கிராம் ஆகும்.
- * நப்பசக் தெளிகருவியைப் பயன்படுத்துவோமாயின் அதன் கொள்ளளவான 16 லீற்றருக்கு 600 கிராம் உப்பை பயன்படுத்த வேண்டும்.
- * நுண்ணிய துளிகளாக விழும் பீச்சுமுனையின் உதவியுடன் விசிறும் போது நீருடன் கலந்து இலைகள் நனையைக் கூடியவாறு தெளிக்கவும்.
- * ஆனால் உப்புக் கரைசல் கீழே வடியும் வகையில் தெளிக்க வேண்டிய அவசியமில்லை. பயிரில் அதிகளவான இலைகள் காணப்படுமாயின் அதிகளவு உப்புக் கரைசலை விசிற வேண்டும்.
- * 3 - 4 நாட்களுக்குப் பிறகு இலைகள் உலர்ந்ததும் கத்தியால் வெட்டி கூட்டிக்கும் இயந்திரத்தை பயன்படுத்தியோ அல்லது இணைந்த அருவி வெட்டியைப் பயன்படுத்தியோ அறுவடை செய்யலாம்.

ர.ரஜீவன் - விவசாய பட்டதாரி

Digitized by Noolaham Foundation
noolaham.org | aavanaham.org

தமிழரின் தொழில் வளங்களை அரசு முப்படையை வைத்து முடக்குகின்றது

சிறிதரன் எம்.பி. காட்டம்

தமிழர்களின் தொழில் வளங்களைக்கூட முப்படையினரை வைத்து அரசு முடக்கி வைத்திருக்கிறது எனத் தமிழ்த் தேசியக் கூட்டமைப்பின் நாடாளுமன்ற உறுப்பினர் சிவஞானம் சிறிதரன் தெரிவித்துள்ளார்.

தமிழ்த் தேசிய மேநாள் நிகழ்வுகள் கிளிநொச்சியில் தமிழரசுக் கட்சியின் கிளிநொச்சி மாவட்டக் கிளையினரால் கடந்த சனிக்கிழமை நடைபெற்றது. குறித்த நிகழ்வின் முதன்மைவிருந்தினராகக் கலந்த கொண்டு உரையாற்றும் போதே மேற்கண்டவாறு தெரிவித்தார்.

அவர் அங்கு மேலும் தெரிவிக்கையில் -

தொழிலாளர் தினம் என்பது யாருக்கானது. இலங்கையில் நாம் தமிழர்களாக இருக்கின்ற காரணத்தால் என்னவோ இலங்கையில் இருக்கின்ற எங்கள் தொழிலாளர்கள் தாக்கப்படுகின்றமை கூடுதல் வஞ்சிக்கப்படுவதும் தமிழ்த் தொழிலாளர்களே. தமிழர்கள் நீண்டநெடிய யுத்தத்தால் வந்தவர்கள். இந்த யுத்தம் அதிகமானவர்களைத் தொழிலாளர்களாக மாற்றி இருக்கிறது. யுத்தத்தில் இருந்து தமிழர்களை மீட்டதாக உலகத்துக்கு கூறும் அரசாங்கம் யுத்தத்துக்குப் பின்னரான எங்களுக்குள்ளே புருந்து வருகின்ற இராணுவ அடக்குமுறை எங்களை அடக்கி வைத்திருக்கின்ற பொலிஸாரின் அடாவடிகள் கடற்படையினர் கடலுக்கு போகவிடாமல் தடுக்கின்ற முனைப்புகள் இதனை விட போதைவஸ்துகள் இந்த நாட்டுக்குள் குவிக்கப்படுகின்ற நிலை. போதைகளுக்கு தமிழ் இளைஞர்கள் அதிகமாக அடிமையாகி வடக்கு மாகாணத்திலே கிளிநொச்சியில் தருமபுரத்தில் அவர்களுக்கு புனர்வாழ்வு வழங்குகின்ற வைத்தி

யசாலை உருவாக்க வேண்டிய அளவுக்கு கூழ்க்கள் மாறியிருக்கிறன.

தமிழர்களைத் தொடர்ந்தும் இராணுவ அடக்குமுறைக்கு உள்ளே அரசு வைத்திருக்கிறது. அண்மையில் கூட கிராஞ்சியில் கடற்பொழிலில் ஈடுபடுவதற்கு கடற்படையினர் பல நிபந்தனைகளையும் வித்தியாசமான கட்டளைகளையும் பிறப்பித்து இருக்கிறார்கள். தொழிலுக்குச் சென்றவர்கள் தாக்கப்பட்டு இருக்கிறார்கள்.

அண்மையில் வடக்கு மாகாண ஆளுநர் தலைமையில் முல்லைத்தீவிலே ஒன்பது கிராம அலுவலர் பிரிவுகள் வெலி ஓயா என்கிற அந்த பகுதியின் ஊடாக வேறு கரைநடைப்பற்று பிரதேச செயலர் பிரிவிருகட்ட பகுதிகள் நேரடியாகவே மகாவலி அதிகார சபைக்குக் கொடுக்கப்படுகிறது. மகாவலி அதிகார சபைக்கு அது வழங்கப்பட்டால் அந்த நிலங்கள் இருக்கும் மக்களின் காணி உரிமைகள் மத்திய அரசுக்கு கீழே கொண்டு செல்லப்படுகின்றன.

ஏன் இந்த அரசாங்கம் இப்பொழுது மாகாணசபைத் தேர்தலை நடத்தாமல் இருக்கிறது என்றால் மாகாண சபைகளுக்கு இருக்கின்ற அதிகாரங்களைப்பூர்த்திகரணிய மிகப் பெரிய மையப்பள்ளியாக பயன்படுத்துகிறது.

இது கூட இன்னொரு வகையில் எங்களுடைய மக்களை இன்னும் அந்நியப்படுத்திக் கொண்டு செல்கிறது. இங்கு நமக்கிளிநொச்சியில் ஒரு கட்டத்தைக் கட்டமுடியாது. பிரதேச சபைகள் இருந்தாலும் கட்டடங்கள் அமைக்க நகர அபிவிருத்தி அதிகார சபையின் அனுமதி பெற வேண்டும். நகர அபிவிருத்தி அதிகார சபை என்பது



மத்திய அரசாங்கத்துக்குக் கீழ் நிறுவனமாகும்.

அண்மையில் பொதுஜன பெரமுனவின் ஸ்தாபகர் பஸில் ராஜபக்ஷ சொல்கிறார் இலங்கையிலுள்ள 8 மாகாணங்களினுடைய ஆட்சி அதிகாரங்களைத் தங்களால் கைப்பற்ற முடியும் வடக்கு மாகாண சபையின் அதிகாரங்களைத் தங்களால் கைப்பற்ற முடியாது எனவும் ஆனால் ஒரு கட்சியையும் தனித்து வடக்கு மாகாணத்தில் ஆட்சி செய்ய விடக்கூடாது எனவும் குறிப்பிட்டிருந்தார். இந்த கருத்துக்களின் பின்னால் தமிழர்கள் ஒன்று பட்டு விடக்கூடாது என்பதில் சிங்கள தேசம் குறியாக நிற்பதாகவும் அதற்காகப் பல அரசு அடிவருடிகளை அரசு வைத்திருப்பதாகவும் நாடாளுமன்ற உறுப்பினர் மேவட குறிப்பிட்டிருந்தார்.

மேதின நிகழ்வில் கரைச்சி பச்சிலைப்பள்ளி பிரதேச சபைகளின் தவிசாளர்கள், உபதவிசாளர்கள், பிரதேச சபைகளின் உறுப்பினர்கள், தொழிற்சங்கங்களின் பிரதிநிதிகள் கட்சியின் மாவட்ட கிளையினர் ஆகியோர் கலந்து கொண்டிருந்தனர்.

இலங்கைப் பெண் ஔருவர் மீது வெளிநாட்டில் கொடூரத் தாக்குதல்

இலங்கைப் பெண்ணொருவர் தொடர்பில் சமூக வலைத் தளங்களில் பரவும் காணொலி தொடர்பில் சர்ச்சை நிலை ஏற்பட்டுள்ளது.

இஸ்ரேல் பெண் ஒருவர் மற்றும் மொரு பெண்ணை நடுவீதியில் கீழே தள்ளி கொடுமாறாக தாக்கும் வீடியோவில் உள்ள பெண் இலங்கையைச் சேர்ந்தவர் என அடையாளம் காணப்பட்டுள்ளார்.

அவரைத் தாக்கும் போது மற்றுமொரு பெண் அதனை வீடியோவாக எடுத்து பேஸ்புக் பக்கத்தில் பதிவிட்டுள்ளார். பின்னர் தாக்குதலுக்குள்ளான பெண்ணின் தகவல் பெற்று அதனையும் அவர் தனது பேஸ்புக் பக்கத்தில் பதிவிட்டுள்ளார்.

இவ்வாறு தாக்குதலுக்குள்ளான பெண் இலங்கை பெண் எனவும் அவர் கம்பளை பிரதேசத்தைச் சேர்ந்த திருமண மாகாத பெண் எனவும் குறிப்பிடப்படுகின்றது.

14 வருடங்களாக இஸ்ரேலில் பணியாற்றும் அவர் 7 வருடங்களாக விசா இன்றி பணியாற்றியுள்ளார். அவர் தற்காலிகமாக வீடுகளில் பணியாற்றி வந்துள்ளார்.

பணியாற்றும் வீடுகளில் 86 வயதுடைய பெண் ஒருவருக்கு சேவை செய்துள்ளார். அங்கு தனது மாதாந்த சம்பளத்தைக் கேட்பதற்காக இலங்கைப் பெண் சென்ற போது வீட்டில் இருந்த மற்றுமொரு பெண் அவரை வீதிக்கு இழுத்து வந்து தாக்கியுள்ளார். எனினும் இது தொடர்பான எந்த தகவலும் தங்களுக்குத் தெரியாதென இலங்கை வெளிவிவகாரப் பணியகத்தில் பணியாற்றும் அதிகாரியான மாங்கள ரன்தெனிய தெரிவித்துள்ளார்.

வீதியில் மயங்கி விழுந்து உயிரிழந்தவருக்கு தொற்று

வீதியில் மயங்கி விழுந்த ஒருவர் சிகிச்சைக் காக வைத்தியசாலையில் சேர்க்கப்பட்ட பின்னர் அவர் உயிரிழந்துள்ளார் எனத் தெரிவிக்கப்படுகின்றது.

இவ்வாறு உயிரிழந்த நபருக்கு மேற்கொள்ளப்பட்ட பரிசோதனைகளில் அவர் கொரோனாத் தொற்றுக்கு உள்ளாகி உள்ளமை தெரியவந்துள்ளது. வென்னப்புல - புஜ்ஜம்பொல பகுதியை சேர்ந்த 50 வயதுடைய ஒருவரே இவ்வாறு உயிரிழந்துள்ளார் எனத் தெரிவிக்கப்படுகின்றது.

கடந்த 2 ஆம் திகதி மாலை குறித்த நபர் மயங்கி விழுந்த நிலையில் மாரவிலை வைத்தியசாலையில் சேர்க்கப்பட்டுள்ளார். அவ்வாறு சேர்க்கப்பட்ட நபர் சிறிது நேரத்தில் உயிரிழந்துள்ளார் எனத் தெரிவிக்கப்படுகின்றது.

அண்ணா
விரைவுப் பொதிகள் சேவை
எமது சேவையூடாக 11 kg க்கு மேல் பொதிகள் அனுப்பும் வாடிக்கையாளர்களுக்கான
மாபெரும் பரிசுப்போட்டி
நீங்களுநம் வெற்றியாளராகலாம்...

Contact :
021 221 56 56
076 122 15 66
070 330 55 00

பிரான்ஸ், லேர்மனி பெல்லியம்,
1100/=
(11 kg க்கு மேல்)
டென்மார்க் நெதர்லாந்து

லண்டன்
1000/=
(11 kg க்கு மேல்)

1ம், 2ம், 3ம் பரிசு : 15kg பொதிகள் அனுப்பும் செலவு இலவசம்...
4 முதல் 10 வரை : 3600/= பெறுமதியான ஆடைகளுக்கான 10L சலவைத்திரவம் 01 இலவசம்...

யாழ்ப்பாணம் சங்கராணை கல்வியங்காடு ஆவரங்கால் நெல்லியடி கைதடி	சங்கத்தாணை பணை கிளிநொச்சி புதுக்குடியிருப்பு முல்லைத்தீவு கணகராயன் குளம்	மல்லாவி மன்னார் வவுனியா திருகோணமலை மட்டக்களப்பு கொழும்பு
---	--	--

ஸ்ரீ சுசீலா ஆபரண மாளிகை
SRI SUSILA GOLD HOUSE

அடர்ந்த திருத்திய முன்வீட்டு சிறப்பு சலுகையுடன் ஆபரணங்களைக் கொள்வனவு செய்ய நாடளவையடி ஒரே ஸ்தாபனம்

மே 1 தொடக்கம் 14 வரை

நவீன யுகத்திற்கான நவ நாகரீக நகைகளின் சங்கமம்

239, பிரதான வீதி, பருத்திக்குறை.
077 721 0206
021 226 1003